

خارجي كون؟

أبو عبد الله السجيف
محمد رفيق طاهر



خارجی کون؟

خوارج کون ہیں؟ اور خارجی کے کہا جاتا ہے؟ یہ ایسا سوال ہے کہ جس کا جواب آج ہر کوئی تلاش کر رہا ہے۔ یہ وہ فتنہ ہے جسکی فکر رسول اللہ ﷺ کی حیات طیبہ میں ہی ظاہر ہو چکی تھی۔ اور آپ ﷺ نے اس فتنے سے امت کو خبر دار کیا اور انکی کچھ علامات بھی بیان فرمائیں جنکا خلاصہ یہ تھا کہ یہ لوگ ظاہری طور پر بہت متلقی، اور عبادت گزار ہو گئے، اللہ کے ذکر سے انکی زبان میں تر ہو گئی، انکا ظاہری زہد و تقوی سادہ لوح مسلمانوں کی آنکھوں کو خیرہ کرے گا، زبان کی باتیں بھی بظاہر بہت بھلی معلوم ہو گئی، مگر حقیقت میں انکا اسلام کے ساتھ کوئی تعلق نہ ہو گا، یہ اسلام کے دشمن ہونے گے اور اسلام دشمنوں کے ساتھی بنتیں گے۔ کفار سے تعلقات استوار کریں گے اور مسلمانوں پر غیظ و غضب دکھائیں گے۔ ان کی نمایاں نشانی مسلمانوں کو کافر قرار دینا ہے اور انکے خلاف لڑنا ہے۔ اولین خوارج نے کبیرہ گناہ کے مرتكب کو کافر قرار دیا۔ اور آن کے خوارج مسئلہ مکہم کو بنیاد بنا کر مسلمانوں کی تکفیر کرتے ہیں۔

خوارج سے متعلق احادیث میں مذکور ان باتوں کی وجہ سے کچھ لوگ احسن انداز میں نماز پڑھنے، تلاوت کرنے والے، اور سنت کے مطابق نصف پنڈلی تک شلوار رکھنے والوں کو بھی خارجی کہنے لگے ہیں۔ اور ہر وہ شخص جو ”خلافت“ کا الفاظ بولتا یا اسلامی نظام حکومت کی بات کرتا ہے اسے بھی شک بھری نگاہوں سے دیکھا جانے لگا ہے۔ اور اسی طرح مسلم حکومتوں کے خلاف مسلح جدوجہد کرنے والوں اور کفار کے خلاف لڑنے والوں کو بھی ایک ہی پلٹے میں ڈالا جانے لگا ہے۔⁽¹⁾

جبکہ دوسری جانب ایسا گروہ بھی پیدا ہوا ہے جو اپنے خروج اور بغاوت کو ” jihad فی سبیل اللہ“ کا نام دے کر زمین میں فساد پا کیے ہوئے ہے۔ مسلمانوں کو کافر و مرتد کہہ کر انہیں تہ تیغ کرنا انکا مشغلہ بن

⁽¹⁾ (جہاد فی سبیل اللہ اور جہاد کے نام پر پا کیے جانے والے فساد میں فرق سمجھنے کے لیے کتابچہ ”جہاد اور فساد“ کا مطالعہ فرمائیں۔

چکا ہے۔ اور ملت کفر کے بجائے اسلامی ممالک ان کی شر انگلیزیوں کا شکار بن چکے ہیں۔ اور مسلم ممالک کے نااہل حکمرانوں کے ساتھ ہوئے، فرسودہ نظام حکومت سے تنگ آئے ہوئے، اسلام اور اسلامی نظام سے محبت کرنے والے سادہ لوح مسلمان، انکے خوشنما نعروں سے متاثر ہو کر انکی حقیقت سے آشنا نہ ہونے کی بنا پر ان کے ساتھ شامل ہو رہے ہیں۔

ان حالات میں ضروری تھا کہ ایک مختصر تحریر میں یہ بات سمجھائی جائے کہ خوارج کون ہیں؟ انہیں کس طرح پہچانا جاسکتا ہے؟ اور ان کے دام فریب سے کیسے بچا جاسکتا ہے۔ وقت کے اس تقاضہ کو پورا کرنے کے لیے یہ چند صفات تحریر کیے ہیں جن میں واضح کیا گیا ہے کہ خارجیت زہد و تقوی، عبادت و للہیت، اور دین پر احسن انداز میں عمل کرنے کا نام نہیں ہے۔ بلکہ خارجیت ایک 'فکر' ہے، ایک 'نظریہ' ہے، یہ درحقیقت اسلام دشمنی کا نام ہے، مسلمانوں کو کافرو مرتد قرار دینے، کفار کے ایجادے کو مسلمانوں کے روپ میں پایہ تکمیل تک پہنچانے، مسلم حکومتوں کو کمزور کرنے، اہل اسلام کو دہشت زدہ کرنے، اور اسلامی ممالک کو عدم استحکام کا شکار کرنے کا نام ہے۔

خلافت و امارت اور دعوت و جہاد کا نام لینا، یا شریعت اسلامیہ کے نفاذ اور غلبہ دین کے منہج نبوی کے مطابق جد و جہد کرنا خارجیت نہیں ہے۔ بلکہ خارجیت مسلمانوں کو کافر قرار دینے اور مسلم حکومتوں کے خلاف بغاوت کا نام ہے! خواہ یہ بغاوت عسکری ہو، قلمی ہو، یا زبانی!

حوالشی میں وضاحت طلب امور کی وضاحت کر دی گئی ہے، اور عبارت کو ممکن حد تک سلیمانی رکھنے کی کوشش کی گئی ہے، تاکہ عامۃ الناس کے لیے اس تحریر سے استفادہ آسان ہو جائے۔

اللہ سے دعا ہے کہ اس مختصر رسالہ کو اسلام اور اہل اسلام کے لفظ بخشن، اور میرے، میرے مشاتخ، اور میرے والدین کے لیے تو شاء آخرت بنادے۔ آمین، یا رب العالمین....

أبو عبد الرحمن محمد رفیق طاهر
رجب / 1435ھ

فلر خوارج کا آغاز:

خوارج میں اپنے آپ کو باقیوں سے بہتر سمجھتے، اور دوسروں کو اپنے سے کم تر سمجھتے کی پیاری ہوتی ہے۔ یہ لوگ انصاف کے ”الف“ سے بھی بہت دور ہوتے ہیں، لیکن اسکے باوجود اپنے آپ کو دنیا کا سب سے بڑا منصف سمجھتے ہیں اور عین انصاف کرنے والے بھی اسکے نزدیک خطا کار ٹھہرتے ہیں۔ یہ سمجھتے ہیں کہ شریعت پر جس قدر ہم عمل پیراہیں اتنا شریعت کا پابند اور کوئی نہیں ہے۔ یہی وجہ ہے کہ اس فلر کے حامل سب سے پہلے شخص نے امام الانبیاء جناب محمد مصطفیٰ ﷺ کو بھی منصف نہیں مانا تھا! جیسا کہ اس فلر کا آغاز زمانہ نبوی سے ہو چکا تھا اور آہستہ آہستہ یہ فلر پنچتی رہی اور بالآخر فتنہ خارجیت کا طہور ہوا۔

سیدنا ابوسعید خدری رضی اللہ عنہ فرماتے ہیں:

سیدنا علی بن ابی طالب رضی اللہ عنہ نے یمن سے رسول اللہ ﷺ کی طرف پیری کے پتوں سے دباغت کیے ہوئے چڑے کی ایک خیلی میں سونے کے چند ٹکڑے بھیجے جن سے ابھی (کان کی) مٹی صاف نہیں کی گئی تھی۔ آپ ﷺ نے وہ سونا چار آدمیوں عینہ بن بدرا، اقرع بن حابس، زید الحیل اور علقہ یا عامر بن طفیل کے درمیان تقسیم کر دیا۔

آپ ﷺ کے صحابہ میں سے ایک آدمی نے کہا: ہم ان لوگوں سے زیادہ اسکے حقدار تھے۔ یہ بات نبی ﷺ کو پہنچی تو آپ ﷺ نے فرمایا: کیا تم مجھے امانت دار نہیں سمجھتے؟ جبکہ میں اس ذات کا امین ہوں جو آسمانوں میں ہے، میرے پاس آسمان کی خبر صحیح و شام آتی ہے۔ ایک دھنسی ہوئی آنکھوں، پھولے رخساروں، ابھری پیشانی، گھنی داڑھی، مونڈے سر والا آدمی⁽²⁾ تہیند اٹھائے ہوئے⁽³⁾ کھڑا ہوا، اس نے کہا: اے اللہ کے رسول ﷺ اللہ سے ڈریے!

⁽²⁾ یہاں اس شخص کے کچھ خلائقی اوصاف ذکر کیے گئے کہ اسکا غلیہ کیسا تھا۔ ان اوصاف کا خوارج کی نشانیوں کے ساتھ کوئی تعلق نہیں ہے۔ نہ یہ ضروری ہے کہ جس کے حلیہ میں یہ چیزیں شامل ہوں وہ خارجی ہے، اور نہ یہ ہر خارجی کے

خارجی کون...؟

آپ ﷺ نے فرمایا: تیر استینا ناس، کیا اہل زمیں میں سے میں ہی سب سے زیاد اللہ عزوجلّ سے ڈرنے کا حقدار نہیں ہوں؟ پھر وہ آدمی چلا گیا۔

غالب بن الولید رضی اللہ عنہ نے عرض کیا: یا رسول اللہ ﷺ کیا میں اسکی گردان نہ اڑاؤ؟ آپ ﷺ نے فرمایا: نہیں! شاید کہ وہ نماز پڑھتا ہو۔⁽⁴⁾

غلیب میں انکا شامل ہونا ضروری ہے۔ گھنی ہوئی آنکھیں، پھولے رخسار، ابھری پیشانی، گھنی داڑھی، یہ خوارج کی علامات نہیں ہیں۔ بلکہ اس ایک شخص کا حلیہ تھا، جو بیان ہو گیا۔ لیکن میں نے کچھ نوجوانوں کو دیکھا ہے کہ وہ ان جیزوں کو بھی خوارج کی علامات میں شامل کر دیتے ہیں۔ تو انہیں خدارہ بنا چاہیے کہ کسی کی داڑھی کا گھنا ہونا، پیشانی کا ابھرا ہونا، چہرے کا بھر اہونا وغیرہ اسکے خارجی ہونے کی نشانی نہیں! خوارج کی جو علامات ہیں وہ آئندہ سطور میں ہم ذکر کریں گے۔ یہاں ایک اور بات بھی ذہن نشیں رہے کہ اس حدیث میں گھنی داڑھی کا ذکر کرے، لمبی کا نہیں، اور دونوں بالوں (یعنی لمبی داڑھی اور گھنی داڑھی) میں فرق واضح ہے۔ چھوٹی بھی گھنی ہو سکتی ہے، اور لمبی گھنی نہیں بھی ہو سکتی۔

⁽³⁾ عام طور پر ”مشعر الإزار“ کا معنی ”اوچے تہیند والا“ کیا جاتا ہے، اور اوچی شلوار والوں کو اس حدیث کا مصدق اقتصر ہوتے ہوئے انہیں خارجی قرار دینے کی کوشش کی جاتی ہے، جو کہ درست نہیں۔ کیونکہ مسلمان مرد کو نصف پنڈلی تک شلوار اوچی رکھنے کا حکم خود رسول اللہ ﷺ نے دیا ہے۔ جیسا کہ پہلے عرض کیا یہ خوارج کی علامت یا نشانی نہیں ہے، بلکہ یہ اس شخص کا حلیہ تھا جو بیان کیا گیا۔ اور حلیہ میں اسکے ازار کی حالت کو ذکر کرنے کا مقصد یہ تھا کہ بظاہر وہ پابند شریعت نظر آ رہا تھا، جبکہ حقیقت میں معاملہ کچھ اور تھا۔ جیسا کہ رسول اللہ ﷺ نے بھی واضح فرمائی کہ خوارج بظاہر پابند شریعت ہو گئے جبکہ حقیقت میں وہ دین سے ایسے خارج ہو چکے ہو گئے جیسے تیر شکار سے آر پار ہو جاتا ہے۔ الغرض اس شخص کا یہ حلیہ بظاہر شریعت کے موافق تھا، نہ کہ مخالف۔

⁽⁴⁾ یہاں یہ بات قابل غور ہے کہ اس گستاخ کو صرف اس وجہ سے معاف کیا جا رہا ہے کہ شاید وہ نمازی یعنی مسلمان ہے۔ یہاں نماز کا ذکر اس لیے کیا گیا ہے کہ اس وقت کوئی مسلمان بے نمازی نہیں تھا اور نماز پڑھنا مسلمان ہونے کی دلیل سمجھا جاتا تھا۔ رسول اللہ ﷺ کے اس فرمان میں نمازوں کی عزت و حرمت اور اسکے قتل سے اجتناب کرنے کا سبق واضح سمعق ہے۔



تو خالد ؓ نے عرض کیا: کتنے ہی نمازی ایسے ہیں جو اپنی زبان سے وہ بات کہتے ہیں جو اسکے دل میں نہیں ہوتی۔

رسول اللہ ﷺ نے فرمایا: مجھے لوگوں کے دل چیرنے اور پیٹ چاک کرنے کا حکم نہیں دیا گیا۔⁽⁵⁾

پھر آپ ﷺ نے اسکی طرف دیکھا جبکہ وہ پیچھے پھیر کر جا رہا تھا، تو آپ ﷺ نے فرمایا: اسکی بنیاد⁽⁶⁾ سے ایسی قوم نکلے گی جو خوش الحانی سے کتاب اللہ کی تلاوت کریں گے، وہ انکے حلق سے نیچے نہیں اترے گی، وہ دین سے ایسے نکل جائیں گے جیسے تیر شکار سے آرپا رہ جاتا ہے۔⁽⁷⁾

⁽⁵⁾ یہ ایک شرعی قاعدہ ہے کہ کسی بھی انسان پر اسکے ظاہر کو دیکھ کر حکم لگایا جائے گا۔ یہی وجہ ہے کہ منافقین کو انکے ظاہرہ شعائر اسلام کو اپنانے کی بناء پر مسلمانوں میں ہی شمار کیا جاتا تھا۔ اور انکے دلوں کے حال کو اللہ کے سپرد کر دیا جاتا تھا۔ منافقین عند اللہ تو مسلمان نہیں بلکہ کافر ہی ہوتے ہیں، لیکن چونکہ انکا ظاہر مسلمانوں والا ہوتا ہے، لہذا انکے ساتھ مسلمانوں والا سلوک کیا جاتا ہے۔

⁽⁶⁾ ضعفی عربی زبان میں ”اصل“ کو کہتے ہیں (مقابیس اللغة 3/357) اصل یعنی بنیاد اور جڑ، اس سے مراد اسکی نسل بھی ہو سکتی ہے اور اسکے نظریہ پر چلنے والے لوگ بھی، خواہ انکا تعلق کسی بھی قوم سے ہو۔ کیونکہ اس خارجی نظریہ کی اصل یعنی بنیاد و نقطہ آغاز یہی شخص تھا اور ہمارے نزدیک دوسرا معنی راجح ہے، گو کہ اکثر اردو مترجمین نے اسکا پہلا معنی لکھا ہے۔ اس شخص کا نام ”ذو الْخُوئِصَرَةِ“ تھا اور اسکا تعلق خاندان ”بنو تمیم“ سے تھا (صحیح البخاری: 1361)۔ یاد رہے کہ اس ایک شخص کی وجہ سے کچھ لوگ تمام تربو تمیم کو بر اسکھتے ہیں، جبکہ اگر اضطری^۱ کا معنی نسل بھی لے لیا جائے تو بھی تمام تربو تمیم کو بر اسکھتے ہیں کیونکہ وہ بنو تمیم کا ایک شخص تھا، نہ کہ وہ شخص ہی بنو تمیم تھا۔ یعنی بنو تمیم میں سے جہاں اس ذو الْخُوئِصَرَةِ کی نسل ہے وہیں بنو تمیم کے باقی افراد کی بھی نسل موجود ہے۔ لہذا اضطری^۱ سے اگر نسل بھی مرادی جائے تو یہ صرف ذو الْخُوئِصَرَةِ کی نسل مراد ہو گی نہ کہ تمام تربو تمیم اور انکی نسلیں۔ پھر ذو الْخُوئِصَرَةِ کی بھی ساری نسل کے بارہ میں کہنا کہ وہ خارجی ہیں درست نہیں! کیونکہ رسول اللہ ﷺ نے فرمایا ہے ”اس کی نسل میں سے... اخ“ یہ نہیں فرمایا ”اسکی نسل“ یعنی اسکی نسل میں سے کچھ لوگ ایسے ہو گئے اسکی ساری نسل کے بارہ میں یہ حکم نہیں لگایا۔ خوب سمجھ لیں!

(راوی کہتے ہیں) اور میرا خیال ہے کہ آپ ﷺ نے فرمایا: اگر میں انہیں پالوں تو شمود کو قتل کرنے کی طرح قتل کر دوں گا۔

صحیح البخاری: 4351:

اسکے علاوہ نبی مکرم ﷺ نے خوارج کی کچھ دیگر صفات و علامات بھی ذکر کیں اور انکا حکم بھی بیان کیا ہے۔ ان میں سے کچھ توالین خوارج کے ساتھ خاص ہیں جنکے خلاف سیدنا علی رضی اللہ عنہ نے قتل کیا تھا۔ ہم پہلے خوارج سے متعلق نبی مکرم ﷺ کے فرائیں تحریر کریں گے، اور اسکے بعد ان اولین خوارج کا تصور بھی، کیونکہ انکے خارجی ہونے پر امت کا اتفاق بھی اور رسول اللہ ﷺ نے کچھ علامات ایسی بھی بیان فرمائی تھیں جو انکے ساتھ خاص تھیں جسکی بناء پر انکے خارجی ہونے کا فیصلہ کرنا آسان رہا۔ اور اسکے ساتھ ہی متفقہ خوارج میں پائی جانے والی وہ صفات بھی معلوم ہو جائیں گی جنہیں نبی مکرم ﷺ نے شاید بغرض اختصار اور اس لیے چھوڑ دیا کہ جب لوگ ان خوارج کو پہچان لیں گے تو ان میں پائی جانے والی صفات و عادات بھی سب پر واضح ہی ہوں گی۔ خوارج کی جو صفات نبی مکرم ﷺ نے بیان فرمائی ہیں، یا آپ ﷺ کے متعین کردہ اولین خوارج میں جو صفات پائی گئیں اگر وہی صفات آج کسی میں موجود ہوں گی تو اسے بھی خوارج سے ملایا جائے گا۔ اور یہ ضروری نہیں کہ خوارج کی تمام تر صفات کسی میں جمع ہوں تھیں وہ خارجی کہلانے گا، بلکہ خارجیت کی بنیادی فکر جس میں موجود ہو گی، وہ خارجی کہلانے گا، خواہ اس میں باقی علامات میں سے کچھ نہ بھی ہوں۔

⁽⁷⁾ اس جملہ میں یہ بات واضح ہے کہ انکی بظاہر دینداری کے باوجود ان پر ایمان و اسلام کا کوئی اثر نہیں ہو گا اور دین کے ساتھ انکا کوئی تعلق نہ ہو گا۔ خوارج سے متعلق اسی قسم کے فرائیں نبویہ کی بناء پر اہل علم کی ایک جماعت نے خوارج کو کافر قرار دیا ہے۔

خوارج کے متعلق نبوی پیش گوئیاں:

نبی مکرم ﷺ نے خوارج کے خطرناک فتنہ سے امت کو بچانے کے لیے کچھ پیشگوئیاں فرمائی ہیں جنہیں اختصار کے ساتھ ذیل میں درج کیا جاتا ہے:

رسول اللہ ﷺ نے فرمایا:

يَخْرُجُ نَاسٌ مِّنْ قِبْلِ الْمَشْرِقِ

وہ لوگ مشرق کی جانب سے نکلیں گے۔⁽⁸⁾

يَأْتِي فِي أَخْرِ الْزَّمَانِ قَوْمٌ

زمانہ کے آخر میں ایسی قوم آئے گی۔⁽⁹⁾

(صحیح البخاری: 7562)

(صحیح البخاری: 3611)

⁽⁸⁾ مشرق سے مراد عراق ہے۔ یاد رہے کہ یہاں اصطلاحی مشرق مراد ہے جغرافیائی نہیں! جس طرح بر صیرپاک و ہند میں امریکہ و یورپ کے کفار کی طرف اشارہ کرنے کے لیے انہیں اہل مغرب کہا جاتا ہے اور مسلمانوں کے لیے اہل مشرق کا لفظ استعمال ہوتا ہے۔ ہر غیر اسلامی تہذیب کو تہذیب مغرب قرار دیا جاتا ہے۔ جبکہ بر صیر کے مغرب میں مسلمانوں کے مقدس شہر حرمین شریفین بھی واقع ہیں، اور اسکے مشرق میں بھی کفار کے بڑے بڑے ممالک موجود ہیں۔ الغرض جس طرح بر صیر میں مشرق و مغرب کو بطور اصطلاح استعمال کیا جاتا ہے یعنہ اہل عرب بھی ”شرق“ کو بطور اصطلاح ”عراق“ کے لیے استعمال کرتے تھے اور خود نبی مکرم ﷺ نے عراق کی طرف اشارہ کر کے اسے فتوؤں کی سرزی میں قرار دیا ہے (مسند احمد: 6302، ط: الرسالۃ)۔ اور جن روایات میں مجدد کے الفاظ آئے ہیں ان میں بھی مجدد عراق ہی مراد ہے۔ کیونکہ اسکا تعین خود نبی مکرم ﷺ نے فرمادیا ہے۔ اور یہ نشانی اولین خوارج کے ساتھ ہے، ہاں اسکے بعد بھی اسی علاقہ سے خوارج کا ظہور ممکن ہے۔ یعنی یہ ضروری نہیں کہ جب بھی خوارج کا ظہور ہو، عراق میں سے ہی ہو۔ اور یہ بھی نہیں کہ اولین خوارج کا ظہور عراق سے ہو چکا، تو اب دوبارہ عراق میں فتنہ خوارج پیدا نہیں ہو سکتا۔

⁽⁹⁾ یہاں زمانہ سے زمانہ خلافت علی منہاج النبوة مراد ہے اور اس زمانہ کے آخر سے سیدنا علیؑ کا دور خلافت مراد ہے۔ کیونکہ رسول اللہ ﷺ کے فرمان کے مطابق منیح نبوی پر خلافت تیس (30) سال تک تھی اسکے بعد پر رحمت ملوکیت کا دور شروع ہوا۔ (جامع الترمذی: 2226)



لَا يَرَالُونَ يَخْرُجُونَ حَتَّىٰ يَخْرُجَ آخِرُهُمْ مَعَ الْمُسِيْحِ الدَّجَّالِ

وہ ہمیشہ نکتے رہیں گے یہاں تک کہ ان کا آخری گروہ دجال کے ساتھ نکلے گا۔⁽¹⁰⁾

(سن النسائي: 4103)

يَخْرُجُونَ عَلَىٰ حِينَ فُرْقَةٌ مِنَ النَّاسِ

وہ لوگوں میں اختلاف کے وقت نمودار ہوں گے۔⁽¹¹⁾

(صحیح البخاری: 3610)

حُدَائِهُ الْأَسْنَانِ

وہ کم سن لڑکے ہوں گے۔

سُفَهَاءُ الْأَخَلَامِ

(صحیح البخاری: 3611)

وہ دماغی طور پر ناپختہ ہوں گے۔⁽¹²⁾

⁽¹⁰⁾ یعنی زمانہ خلافت کے آخر میں یہ لوگ ظاہر ہوں گے اور انکا ظہور دجال کی آمد تک جاری رہے گا۔ وَقَاتُونَ قَاتِ مُخْتَلِفِ
جگہوں پر یہ لوگ ظاہر ہوتے رہیں گے۔ رسول اللہ ﷺ کے اس فرمان سے ان لوگوں کا اعتراض بھی ختم ہو جاتا ہے جو
خوارج کی فکر کو پہنچے ہوئے ہیں مگر کبیتی ہیں کہ خوارج کا ظہور تو سیدنا علیؑ کے دور میں ہوا تھا اور انہوں نے
خارجیت کے فتنہ کو ختم کر دیا تھا اب کوئی خارجی نہیں ہے۔ کیونکہ اس حدیث میں واضح ہے کہ خارجیت کا نتیجہ دجال کی
آمد تک جاری رہے گا اور خوارج کے آخری لوگ دجال کے ساتھ مل کر مسلمانوں کے خلاف لڑیں گے۔

⁽¹¹⁾ اولین خوارج کا ظہور بھی اس وقت ہوا جب مسلمانوں کے آپس میں اختلافات چل رہے تھے۔ سیدنا معاویہ رضی اللہ عنہ
اور سیدنا علیؑ کے مابین کچھ غلط فہمیوں کی بنا پر جھگڑا چل رہا تھا۔ اور اسکے بعد بھی کچھ خارجی گروہوں کا ظہور
مسلمانوں کے آپس میں اختلافات کے وقت ہوا ہے۔ لیکن یاد رہے کہ یہ نشانی بھی اولین خوارج کے ساتھ خاص تھی۔
یعنی یہ نہیں کہا جا سکتا کہ خارجی نظریات کے حامل جو لوگ مسلمانوں کے باہمی اختلافات کے دور علاوہ نمودار ہوں وہ
خارجی نہیں ہیں۔ بلکہ جو بھی ان نظریات کا حامل ہو گا وہ خارجی ہی قرار پائے گا۔

⁽¹²⁾ کم سن اور کم فہم ہونا خوارج کی ایسی علامت ہے جو ان میں ہمیشہ پائی جاتی ہے۔ اولین خوارج بھی نو عمر اور کچھ فہم
لوگوں کا گروہ تھا اور عصر حاضر کے خوارج بھی انہی صفات سے متصف ہیں۔ لیکن اسکا یہ ہرگز مطلب نہیں ہے کہ ان
میں کوئی بھی پختہ عمر کا آدمی موجود نہ ہو گا۔ کیونکہ اولین خوارج میں بھی چند افراد بڑی عمر کے موجود تھے، اور آج بھی



يَقْرَءُونَ الْقُرْآنَ يَحْسِبُونَ أَنَّهُ لَهُمْ وَهُوَ عَلَيْهِمْ

وہ قرآن پڑھیں گے اور سمجھیں گے یہ ہمارے حق میں ہے جبکہ وہ انکے خلاف ہو گا۔⁽¹³⁾

(صحیح مسلم: 1066)

يَدْعُونَ إِلَى كِتَابِ اللَّهِ وَلَيْسُوا مِنْهُ فِي شَيْءٍ

وہ اللہ کی کتاب کی طرف بلائیں جبکہ انکا اسکے ساتھ کوئی تعلق نہیں ہو گا۔⁽¹⁴⁾ (سنن أبي داود: 4765)

اکاڈمی اسلام افراد خوارج کے گروہ میں پائے جاتے ہیں۔ رہایہ سوال کہ پھر خوارج کے بارہ میں مطلق طور پر ”کم عمر اور ناپختہ ذہن کے حامل“ ہونے کا کیوں کہا گیا ہے؟ تو اسکا جواب یہ ہے کہ ہمیشہ عموم اور کثرت کو دیکھ کر حکم لگایا جاتا ہے۔ چونکہ خوارج کی اکثریت ”خَذَلَةُ الْأَشْنَانِ سُفَهَاءُ الْأَخْلَامِ“ کی ہوتی ہے تو ”الْأَكْثَرُ حَكْمُ الْكُلِّ“ (اکثریت کے لیے ہی کلی حکم ہوتا ہے) کے اصول کے مطابق خوارج کے لیے یہ عام لفظ بولا گیا۔ اور یہ اصول شریعت اسلامیہ بہت سی جگہوں پر استعمال ہوا ہے، کہ اکثریت کو دیکھ کر سب پر ایک ہی حکم گاڈیا گیا۔

(13) یہ وصف بھی خوارج میں اول تا امر و زیادا جاتا ہے۔ کہ وہ اپنے موقف کے حق میں قرآن مجید فرقان مجید کی آیات پیش کرتے ہیں، جبکہ وہی آیات انکے موقف کے خلاف ہوتی ہیں۔ لیکن اپنی ناقص فہم کی بناء پر وہ ان دلائل کو اپنے حق میں سمجھتے ہیں۔ لیکن جب انہی دلائل کو صحیح طور پر پیش کیا جاتا ہے تو وہی دلائل انکے خلاف لکھتے ہیں۔ مثلاً جس آیت [المائدۃ : 44] سے وہ یہ ثابت کرنے کی کوشش کرتے ہیں کہ خلاف شریعت فیصلہ نہ کرنے والا ہر شخص کافر ہے۔ لیکن اسکے بعد کے دو آیات [المائدۃ : 45، 47] اسکے دعویٰ کو غلط ثابت کرتی ہیں۔ کیونکہ ان آیات کا تقاضہ یہ ہے کہ خلاف شریعت فیصلہ کرنے والا شخص کافر کے علاوہ ظالم یا فاسق بھی ہو سکتا ہے۔

قرآن مجید میں اللہ تعالیٰ نے یہ خوبی رکھی ہے:

لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٌ مِنْ حَكِيمٍ حَمِيدٍ

باطل نہ اسکے آگے سے آسمتا ہے نہ اسکے پیچے سے، یہ تو بہت دانا اور نہایت تعریف شدہ ذات کی طرف سے نازل کردہ ہے۔

[فصلت: 42]

لہذا کوئی باطل پرست اپنے موقف کو قرآن مجید سے ثابت نہیں کر سکتا۔ بلکہ قرآن کی جس آیت کو وہ اپنے حق میں پیش کرے گا وہی اسکے موقف کا رد کر رہی ہو گی۔ لیکن باطل کے دلائل سے ہی باطل کا رد کرنا ہر کسی کا کام نہیں بلکہ یہ راخ اہل علم کا ہی طرہ امتیاز ہے۔



يَقْرَءُونَ الْقُرْآنَ لَا يُجَاوزُ حُلُوقَهُمْ

وہ قرآن پڑھیں گے (مگر) وہ انکے حلقوں سے نیچے نہیں اترے گا۔ (صحيح البخاری: 6931)

يَقْرَءُونَ الْقُرْآنَ لَا يُجَاوزُ تَرَاقِيَّهُمْ

وہ قرآن پڑھیں گے، (لیکن) وہ انکے حلق سے تجاوز نہیں کرے گا۔ (سنن أبي داود: 4765)

يَقُولُونَ مِنْ خَيْرِ قَوْلِ الْبَرِّيَّةِ

(14) یعنی وہ لوگوں سے کہیں گے کہ ہم قرآن کی دعوت دیتے ہیں اور آیات قرآنیہ پڑھ پڑھ کر لوگوں کو اپنے موقف پر قائل کرنے کی کوشش کریں گے۔ جبکہ حقیقت میں انکا نہ تو قرآن سے کوئی تعلق ہو گا اور نہ ہی قرآنی احکامات سے۔

اول تا آخر تمام تر خوارج قرآن مجید کی چند آیات مثلاً:
إِنَّ الْخَتْمَ إِلَّا لِلَّهِ

حکم صرف اور صرف اللہ کے لیے ہی ہے۔ [الأنعام : 57، یوسف: 40]

وَمَنْ لَمْ يَجْعُمْ بِمَا أَنزَلَ اللَّهُ فَأُولَئِكَ هُمُ الْكَافِرُونَ

اور جو اللہ کی نازل کردہ شریعت کے مطابق فیصلہ نہ کریں تو وہی کافر ہیں۔ [المائدۃ: 44]

اور اس جیسی آیات پڑھتے ہیں اور اللہ تعالیٰ کی حاکمیت کی دعوت دیتے ہیں کہ ”رب کی دھرتی پر رب کا نظام“ یہ چلتا چاہیے۔ اور ہم شریعت کا نفاذ چاہتے ہیں لہذا ”یا شریعت لاکیں گے یا شہادت پاکیں گے“ اور اس قسم کے نعرے اور جملے انکی زبانوں سے سننے کو ملتے ہیں۔ لیکن اگر کبھی یہ وقت طور پر کسی خط پر قایض ہو جائیں تو وہاں یہ لوگ شرعی قوانین کا اپنے علاوہ دوسروں پر تو نفاذ کرنے کی کوشش کرتے ہیں لیکن خود شریعت کے واضح خلاف و رزیاں کرتے نظر آتے ہیں۔ جبکی بے شمار مثالیں عصر حاضر کے خوارج میں بھی دیکھی جاسکتی ہیں۔ الغرض یہ لوگ حاکمیت والی یہ آیات پڑھ کر حقیقت میں اللہ تعالیٰ کی حاکمیت نہیں بلکہ اپنی حکومت چاہتے ہیں۔

(15) یعنی جس طرح وہ قرآن کی طرف لوگوں کو بلاکیں گے اور قرآن کی دعوت دیں گے لیکن حقیقت میں وہ دعوت قرآن کی طرف نہیں بلکہ اپنے خاص نظریات کی طرف اور اپنی حکومت و سلطنت کی دعوت ہو گی۔ یعنیہ جب وہ لوگ قرآن پڑھیں گے تو ظاہر بہت ایچھے انداز سے اور نہایت خوشحالی سے قرآن مجید فرقان حمید کی تلاوت کریں گے لیکن قرآنی احکامات انکی آرزوؤں اور خواہشات کے مطابق نہیں ہونگے سو انکی یہ تلاوت قرآن اور محبت قرآن حلق سے اوپر اوپر ہی رہے گی، انکے دل میں نہیں اترے گی۔

خارجی کون...؟

وہ مخلوق کی باتوں میں سے بہترین بات کہیں گے۔⁽¹⁶⁾ (صحیح البخاری: 3611)

يَقُولُونَ الْحَقَّ بِالسِّنَمِ لَا يَجُوزُ هَذَا، مِنْهُمْ، - وَأَشَارَ إِلَى حَلْقِهِ -

وہ اپنی زبانوں سے حق کہیں گے (مگر) وہ انکے حلق سے نیچے نہیں اترے گا۔⁽¹⁷⁾

(صحیح مسلم: 1066)

لَا يُجَاوِرُ إِيمَانُهُمْ حَتَّى جَرِهُمْ

انکا ایمان ان کے حلق سے نیچے نہیں اترے گا۔⁽¹⁸⁾ (صحیح البخاری: 3611)

لَا تُجَاوِرُ صَلَاتُهُمْ تَرَاقِيَهُمْ

انکی نماز انکے حلق سے تجاوز نہیں کرے گی۔⁽¹⁹⁾ (صحیح مسلم: 1066)

يَخْرُجُ قَوْمٌ مِنْ أُمَّةٍ يَقْرَءُونَ الْقُرْآنَ، لَيْسَ قِرَاءَتُكُمْ إِلَى قِرَاءَتِهِمْ بِشَيْءٍ، وَلَا صَلَاتُكُمْ إِلَى صَلَاتِهِمْ بِشَيْءٍ، وَلَا صِيَامُكُمْ إِلَى صِيَامِهِمْ بِشَيْءٍ

⁽¹⁶⁾ اللہ تعالیٰ کی حاکیت، نظام خلافت و امارت کا قیام، یہ انکے خوشنام اغے ہونگے۔ اور یہ بات سب سے بہترین بات ہے کہ اللہ کی زمین پر اللہ کا نظام نافذ کیا جائے۔ اور رسول اللہ ﷺ کا بتایا ہوا نظام سیاست یعنی خلافت کا نظام قائم کیا جائے۔ اور خوراج ہمیشہ سے ہی یہی نفرہ لگاتے ہیں آئے ہیں اور آج تک انکی بھی پکار ہے۔

⁽¹⁷⁾ یعنی انکی یہ بات توبہ حق ہو گی کہ اللہ کی شریعت کو نافذ کیا جائے، اور نظام مصطفوی دنیا میں لا گو کیا جائے۔ مگر یہ حق بھی حقیقت میں انکے حلقوں سے نیچے نہیں اترے گا۔ کیونکہ اللہ کی شریعت میں تو متفقہ مسلمان حاکم کے خلاف بغاوت کی سزا قتل ہے۔ (صحیح مسلم: 1852) جبکہ یہ خود مسلمان حاکم کے خلاف خروج و بغاوت کرنے والے، مسلمانوں کو مرتد و کافر قرار دینے والے، اور فتنہ و فساد پا کرنے والے ہیں۔ تو یہ کیسے چاہیں گے کہ حقیقی شریعت کا نافذ کیا جائے؟ کیونکہ حقیقی شریعت کا نافذ انکے لیے بیام موت ہے!

⁽¹⁸⁾ اسکا مطلب یہ ہے کہ وہ صرف اسلام اور ایمان کے زبانی دعوے کریں گے۔ لیکن حقیقت میں ایمان انکے دلوں میں موجود نہ ہو گا۔ اسی بات کی تفصیل قدرے واضح الفاظ میں آگے آ رہی ہے۔

⁽¹⁹⁾ بظاہر خشوع و خضوع والی انکی نمازوں میں مخفی و کھاوا ہو گئی۔ کیونکہ نماز میں تو وہ اللہ کے سامنے جھکنے اور عاجزی کرنے والے لیکن حقیقت میں اللہ تعالیٰ کے احکامات سے روگردانی کرنے والے ہوں گے۔ اللہ تعالیٰ کی زمین پر زندگی کا سب سے زیادہ حق رکھنے والے انسانوں سے نعمتِ حیات چھیننے والے ہوں گے۔



میری امت میں ایک ایسی قوم ظاہر ہو گی جو قرآن پڑھے گی، تمہارا قرآن پڑھنے انکے قرآن پڑھنے کے مقابلہ میں کچھ بھی نہیں، اور نہ ہی تماری نماز اُنکی نماز کے مقابلہ میں کچھ حیثیت رکھتی ہے، اور نہ ہی تمہارا روزہ انکے مقابلہ کے مقابلے کا حامل ہے۔

(صحيح مسلم: 1066)

تَحْقِيرُونَ صَلَاتَكُمْ مَعَ صَلَاتِهِمْ، وَصَبَيَا مَكْمُونَ مَعَ صَبَيَا مِهِمْ، وَعَمَلَكُمْ مَعَ عَمَلِهِمْ

تم اپنی نمازوں کو اُنکی نمازوں کے مقابلہ میں اور اپنے روزہ کو انکے روزہ کے مقابلے اور اپنے عمل کو انکے عمل کی نسبت حقیر سمجھو گے۔

(صحيح البخاری: 5058) (20)

⁽²⁰⁾ یعنی اُنکی تلاوت، نماز اور رزوں میں ظاہر ایسا خشوع ہو گا کہ اہل اسلام اپنی نمازوں کو اُنکی نمازوں کے مقابلہ میں اپنے رزوں کو انکے رزوں کے مقابلہ میں اپنی تلاوت کو اُنکی تلاوت کے مقابلہ کم تر سمجھیں گے۔ اسکا یہ مطلب ہرگز نہیں کہ مسلمان خشوع و خضوع سے عبادات نہ کریں، اور نہ ہی معنی ہے کہ عبادات میں خشوع خوارج کی شانی ہے، بلکہ عبادات میں خشوع و خضوع تو دین اسلام کا مطلوب ہے۔ دراصل اُنکی عبادات کا یہ ظاہری خشوع نمازوں کا المباہونا، تلاوت قرآن میں رونا وغیرہ دین میں اضافہ کی قبیل سے ہو گا۔ یعنی نبوی طریقہ سے ہٹ کر ہو گا۔ رسول اللہ ﷺ کے اس فرمان کے اولین مخاطب صحابہ کرام ﷺ تھے۔ اور نبی مکرم ﷺ نہیں فرمائے ہیں کہ تم اپنی عبادات کو خوارج کی عبادات کے مقابلہ میں حقیر سمجھو گے!۔ اسکا مطلب واضح ہے کہ اُنکی نمازوں کا خشوع و خضوع رسول اللہ ﷺ کی سنت کے مطابق نہ ہو گا، نہ اُنکی تلاوت نبی محرّم ﷺ کے سکھائے گئے طریقہ پر ہو گی، کیونکہ صحابہ کرام ﷺ کو تور رسول اللہ ﷺ نے یہ اعمال سکھائے تھے۔ اور خوارج رسول اللہ ﷺ کے تباۓ گئے طریقہ کار سے بھی آگے بڑھ جائیں گے۔ جسکی بناء پر نہ تو اللہ کے ہاں اُنکی عبادات قبول ہو گی اور نہ ہی انکے لیے تو شاء آخرت بنیں گی۔ کیونکہ اعمال کی قبولیت کے لیے شرط ہے کہ عمل اس طریقہ کے مطابق کیا جائے جو رسول اللہ ﷺ نے سکھایا ہے۔ اس میں کمی کرنا بھی جائز نہیں اور اضافہ بھی حرام ہے۔ اور ہر ایسا عمل جو رسول اللہ ﷺ کے طریقہ پر نہ ہو، وہ مردود ہے۔ (صحيح البخاری: 2697)۔ شاید انکے انجی اعمال یعنی شریعت کی مقرر کردہ حدود سے بھی آگے بڑھ جانے کی وجہ سے رسول اللہ ﷺ نے انکے دین سے نکل جانے کو تیر کے شکار سے آرپا رہ جانے سے تشبیدی ہے۔ کہ انکا طریقہ عبادت نبوی طریقہ عبادت کے مطابق نہ ہو گا۔ سو، اُنکی عبادات کا ان پر کچھ اثر نہیں ہو گا جس طرح تیز رفتار تیر پر شکار کا اثر نہیں ہوتا۔ اُنکی مزید تفصیل آگے آرہی ہے۔

فَوْمٌ يُحِسِّنُونَ الْقِيلَ وَيُسَيِّئُونَ الْفِعْلَ

وہ ایسی قوم ہو گی جو با تیں تو بہت اچھی کریں گے لیکن کرتوت بہت بڑے کریں گے۔⁽²¹⁾

(سنن أبي داود: 4765)

يَقْتَلُونَ أَهْلَ إِسْلَامٍ وَيَدْعُونَ أَهْلَ الْأَوْثَانَ

وہ اہل اسلام کو قتل کریں گے اور بت پرستوں کو چھوڑ دیں گے۔⁽²²⁾

(صحیح البخاری: 3344)

⁽²¹⁾ ایکی باتیں یعنی نفاذ شریعت، قیام خلافت، غلبہ اسلام، اور حدود اللہ کے نفاذ جیسے نعرے تو بہت اچھے ہو گئے لیکن اسکے اعمال نہایت بڑے ہو گئے۔ جیسا کہ سابقہ سطور میں گزر چکا کہ وہ دین میں مبالغہ آرائی کریں گے۔ اور کچھ اعمال بد کا تذکرہ آگے آ رہا ہے۔

⁽²²⁾ خوارج کی یہ بڑی صفت ہمیشہ ان میں موجود رہی ہے۔ اولین خوارج بھی ملت کفر سے نبرد آزمائونے کے بجائے مسلمانوں کے خلاف لڑے اور آج بھی ایکی بھی صورت حال ہے کہ وہ کفار کے خلاف لڑنے کے بجائے مسلمانوں کے خلاف حاذجگ کرم کیے ہوئے ہیں۔ بلکہ مسلمانوں کے خلاف لڑنے کے لیے کافروں سے تعاون لیتے ہیں۔ ان میں سے کچھ تو علی الاعلان کافروں سے مدد لیتے ہیں اور کچھ چوری چھپے۔ اور ستم بالائے ستم کہ اپنے اس فعل کو سنجد جواز بخشنے کے لیے وہ احتمانہ دلیلیں بھی دیتے ہیں۔ مثلاً: افغانستان میں روس کے خلاف لڑنے کے لیے تم نے امریکہ کی مددی تھی تو تم کیوں نہیں لے سکتے؟.... وغیرہ۔

یہاں یہ بات بھی یاد رہے رسول اللہ ﷺ کا یہ فرمان بالکل اللہ تعالیٰ کے اس فرمان کی طرح ہے:
أَتَأْتُونَ الدُّكْرَانَ مِنَ الْعَالَمِينَ * وَتَنْدِرُونَ مَا خَلَقَ لَكُمْ رَبُّكُمْ مِنْ أَرْوَاحِكُمْ بِلِ أَنْتُمْ قَوْمٌ عَادُونَ *
کیا تم (جنی خواہش پورا کرنے کے لیے) جہاں والوں میں سے مردوں کے پاس آتے ہو؟ اور ابینی بیویوں کو کہ جنہیں اللہ نے تمہارے لیے پیدا کیا ہے چھوڑ دیتے ہو؟ بلکہ تم توحد سے گزرنے والی قوم ہو۔ [الشعراء: 165، 166]

یعنی جس طرح اللہ تعالیٰ کے اس فرمان کا یہ مطلب ہر گز نہیں کہ قوم لوٹا لینی بیویوں سے جنی خواہش پوری نہیں کرتے تھے۔ بلکہ مطلب یہ ہے کہ وہ بیویوں سے تو خواہش پوری کرتے تھے، جسکی بناء پر ایکی نسل جاری رہتی۔ لیکن مردوں سے بد فعلی کو ترجیح دیتے تھے۔ اسی طرح رسول اللہ ﷺ کے اس فرمان کا معنی بھی یہ ہے کہ خوارج کفار کے خلاف بھی قاتل کریں گے لیکن مسلمانوں سے قاتل کرنے کو زیادہ ترجیح دیں گے۔ اور تاریخ میں ایسا ہوا بھی ہے کہ خوارج نے کفار سے بھی قاتل کیا ہے، لیکن مسلمانوں کے خلاف ایکی لڑائی کفار کے خلاف لڑائی کی نسبت شدید ہوتی ہے۔

سیماہم التَّحْلِیلُ

(صحیح البخاری: 7562)

انکی نشانی سرمنڈوانا ہے۔⁽²³⁾

آیتُهُمْ رَجُلٌ أَسْوَدٌ، إِحْدَى عَصْدُدِيهِ مِثْلُ ثَدْيِ الْمَرْأَةِ، أَوْ مِثْلُ الْبَضْعَةِ تَدَرَّدُ

انکی نشانی یہ ہے کہ ان میں ایک سیاہ فام شخص ہو گا جسکا ایک بازو عورت کے پستان کی طرح ہو گا، یا

(صحیح البخاری: 3610)

گوشت کے لوٹھڑے کی طرح حرکت کرتا ہوا ہو گا۔⁽²⁴⁾

خارج کا حکم:

رسول اللہ ﷺ نے فرمایا:

هُمْ شَرُّ الْخَلْقِ وَالْخَلِيقَةِ

(سنن أبي داود: 4765)

وہ لوگوں اور مخلوقات میں سے بدترین لوگ ہیں۔

مِنْ أَبْغَضِ خَلْقِ اللَّهِ إِلَيْهِ

(صحیح مسلم: 1066)

وہ اللہ کی مخلوقات میں سے اللہ کے نزدیک سب سے ناپسندیدہ لوگ ہیں۔⁽²⁵⁾

(23) سرمنڈانا خارج کی عمومی نشانی نہیں۔ یہ خاص حروفیہ کی نشانی تھی اور اگراب بھی بعض خارج میں یہ پائی جائے تو یہ محض اتفاق ہو گا۔

(24) اولین خارج میں اس نشانی والا شخص موجود تھا جب سیدنا علی ؓ نے اسکے خلاف قاتل کیا تو لاشوں کے ایک ڈھیر کے نیچے سے اس شخص کو نکالا گیا۔ یہ کون تھا؟ کہاں سے آیا تھا؟ اسکے باہر میں کسی کو بھی علم نہ تھا۔

(25) روئے ارض پر اللہ کو سب سے زیادہ ناپسندیدہ، تمام تر مخلوقات سے بدترین لوگ کیوں نہ ہوں؟ کہ انہوں نے اللہ کے دین کے نام پر رب کے اسلام کو بد نام کیا، اور لفظان پہنچایا ہے۔ ایک مؤمن کا قتل اللہ رب العزت کے ہاں ساری دنیا کے ختم ہو جانے سے زیادہ ناپسندیدہ ہے (سنن النسائی: 3986)۔ کیونکہ مؤمن کی عزت و حرمت اللہ تعالیٰ کے نزدیک کعبہ کی حرمت سے بھی عظیم تر ہے (جامع الترمذی: 2032)۔ جبکہ خارج کی سفاکیت و بربریت کا عالم تو یہ ہے کہ انہوں نے بے شمار اہل ایمان کو خاک و خون میں ملا دیا ہے۔ اہل اسلام پر آتش و آہن کی بارش کر کے یہ خالم خوش ہوتے ہیں اور اصلی کفار کی نسبت کلمہ پڑھنے والوں کو اپنابراہ شمن گردانے ہیں۔



يَمْرُقُونَ مِنَ الْإِسْلَامِ كَمَا يَمْرُقُ السَّهْمُ مِنَ الرَّمَيَةِ

(صحیح البخاری: 3611)

وہ اسلام سے ایسے نکل جائیں گے جیسے تیر شکار سے گزر جاتا ہے۔

يَمْرُقُونَ مِنَ الدِّينِ مُرُوقُ السَّهْمِ مِنَ الرَّمَيَةِ

وہ دین سے ایسے نکل جائیں گے جس طرح تیر شکار میں سے آرپا رہ جاتا ہے۔⁽²⁶⁾

(26) یہاں خارجیوں کو تیر اور دین اسلام کو شکار سے تشبیہ دی گئی ہے۔ یعنی جس طرح ایک تیز رفتار تیر شکار کو لگنے کے بعد اسکے جسم کو چیرتا ہو اوس سری طرف سے نکل جاتا ہے بالکل اسی طرح یہ لوگ اسلام کا ظاہری رنگ ڈھنگ اپنانے کے باوجود اسلام سے باہر نکل جائیں گے۔ اس بات کو رسول اللہ ﷺ نے مزید تفصیل کے ساتھ یوں بیان فرمایا ہے:
يَمْرُقُونَ مِنَ الدِّينِ كَمَا يَمْرُقُ السَّهْمُ مِنَ الرَّمَيَةِ، يُنْظَرُ إِلَى نَصْلِهِ فَلَا يُوجَدُ فِيهِ شَيْءٌ، ثُمَّ يُنْظَرُ إِلَى رَصَافِهِ فَمَا يُوجَدُ فِيهِ شَيْءٌ، ثُمَّ يُنْظَرُ إِلَى نَضِيَّهِ، وَهُوَ قِدْحُهُ -، فَلَا يُوجَدُ فِيهِ شَيْءٌ، ثُمَّ يُنْظَرُ إِلَى قِدْدَهِ فَلَا يُوجَدُ فِيهِ شَيْءٌ، قَدْ سَيَقَ الْفَرْثُ وَالدَّمُ

وہ دین سے ایسے باہر نکل جائیں گے جس طرح وہ تیر شکار سے نکل جاتا ہے، جسکے پھالے (تیر کے آگے والا دھاری دار حصہ جو جسم کو چیرتا ہے) کی طرف دیکھا جائے تو اس پر کوئی چیز بھی نہ پائی جائے، پھر اسکے پڑھے (تیر کے پھالے اور تیر کی لکڑی کو آپس میں جوڑ کر جو چیر اسکے پھالے پر مضبوطی کے لیے لگائی جاتی ہے) کو دیکھا جائے تو اس پر بھی کوئی چیز نہ ہو، پھر اسکی لکڑی (تیر کے اگلے پھالے اور تیر کی پچھلے پروں کے درمیان والی لکڑی) کو دیکھا جائے تو اس میں بھی کوئی چیز نہ ملے، پھر اسکے پروں کو دیکھا جائے تو اس میں بھی کوئی چیز نہ پائی جائے، وہ (تیر) گور اور خون سے سبقت لے جا پکا ہو۔

(صحیح البخاری: 3610)

یعنی جس طرح ایک تیز رفتار تیر شکار کے جسم سے اتنی تیزی کے ساتھ گزرتا ہے کہ اسے سے پہلے کہ جانور کے جسم کا خون یا گور اس تیر کو چھوئے، وہ شکار کے جسم سے پار ہو جاتا ہے۔ اور اس تیر کے کسی بھی حصہ پر اس شکار شدہ جانور کے خون یا گور کا کوئی اشان تک نہیں ہوتا۔ بالکل اسی طرح یہ خارجی اسلام سے پار نکل جائیں گے کہ ان پر اسلام کا کوئی اثر نہیں ہو گا!

رسول اللہ ﷺ کے اس واضح فرمان کی بناء پر کچھ اہل علم نے یہ موقف اپنایا ہے کہ اس حدیث میں یہ بات واضح ہے کہ خارجی گور کے ظاہر اسلام پر عمل کرنے والے ہوں گے لیکن چونکہ حقیقت میں وہ اسلام سے باہر ہونے لہذا رسول اللہ ﷺ کا یہ فرمان خوارج کے کافر ہونے کی دلیل ہے۔ اور خوارج سے ائمکے کفر و ارتداء اور بغاوت کی وجہ سے بالکل اسی

(سنن أبي داود: 4765)

ثُمَّ لَا يَعُودُونَ فِيهِ حَتَّىٰ يَعُودَ السَّهْمُ إِلَىٰ فُوْقِهِ

پھر وہ اس (دین) میں دوبارہ نہ لوٹیں گے حتیٰ کہ تیر واپس نہ لوٹ آئے۔ (صحیح البخاری: 7562)

لَا يَرْجِعُونَ حَتَّىٰ يَرْتَدَ عَلَىٰ فُوْقِهِ

وہ واپس نہیں لوٹیں گے حتیٰ کہ تیر اپنی ابتدائی جگہ پر الثانہ آجائے۔ (سنن أبي داود: 4765)

لَئِنْ أَنَا أَذْرِكُتُهُمْ لَا قَتْلَنَاهُمْ قَتْلَ عَادٍ

اگر میں نے انہیں پالیا تو میں انہیں قوم عاد کی طرح قتل کروں گا۔ (صحیح البخاری: 3344)

طرح قاتل کیا جائے گا جس طرح کفار سے قاتل کیا جاتا ہے۔ اور اس موقف پر دلالت کرنے والے احادیث کے کچھ الفاظ آگے بھی آرہے ہیں۔

(27) یعنی جب وہ مکمل طور پر خارجیت کے نظریہ کو اپنا چکے ہوئے تو وہ دین اسلام سے خارج ہو جائیں گے اور پھر انہیں دوبارہ اسلام کی طرف لوٹنے کی توفیق نہیں ملتے۔ جس طرح کمان سے نکلنے والا تیر آگے ہی بڑھتا ہے واپس پیچھے کو نہیں آتا، اسی طرح یہ بھی اپنے خارجیت والے نظریات میں آگے سے آگے ہی بڑھتے جائیں گے واپس حق کی طرف نہیں لوٹیں گے۔ سواس فتنہ کے خاتمه کا ایک طریقہ ہے کہ ایسی ذہنیت کے حامل افراد کو قتل ہی کر دیا جائے۔

(28) عاد، وہ قوم ہے جنکی طرف اللہ تعالیٰ نے ہود علیہ السلام کو نبی بننا کر پیچجا تھا۔ لیکن انہوں نے کفر کیا اور اللہ کے احکامات سے روگردانی کی تو اللہ تعالیٰ نے ان پر باد صرکی صورت غذاب غلظی نازل فرمایا جو ان پر آٹھ دن سات رات میں مسلط رہا جنکے نتیجہ میں وہ مر کر اسی طرح گرے جیسے کھجوروں کے منگرے پڑے ہوں اور ان میں سے کوئی بھی زندہ باقی نہ مچا [الخاتمة: 6-8]۔ رسول اللہ ﷺ کو خوارج کو بھی بالکل اسی طرح قتل کرنے کی خواہش کا اظہار فرمایا ہے یہ اگر میری موجودگی میں یہ فتنہ اٹھا تو میں انہیں بالکل ویسے ہی قتل کروں گا جس طرح قوم عاد کو ہلاک کیا گیا۔ یعنی خارجی فکر رکھنے والے کسی ایک فرد کو بھی باقی نہ چھوڑوں گا سب کو قتل کر دوں گا۔ اس سے واضح ہوتا ہے کہ یہ فتنہ کس قدر نظرناک ہے، کہ اس میں مبتلاء افراد کو زندہ رکھنا بھی نقصان دہ ہے، تبھی تو رسول اللہ ﷺ انہیں قوم عاد کی طرح نیست ونا بود کرنے کی خواہش کا اظہار فرمایا ہے یہی۔

رسول اللہ ﷺ کے فرمان ”قوم عاد کی طرح قتل“ سے کچھ اہل علم نے یہ اخذ کیا ہے کہ چونکہ عاد کافر تھے، اور رسول اللہ ﷺ کو خوارج کو بھی ”عاد“ کی طرح قتل کرنے کا کہہ رہے ہیں، لہذا خوارج کا حکم بھی کفار والا ہی ہے اور یہ کافر ہیں۔

فَإِذَا لَقِيْتُمُوهُمْ فَاقْتُلُوهُمْ

(صحيح مسلم: 1066)

جب تم انہیں پاؤ تو انہیں قتل کر دو۔

فَإِنَّمَا لَقِيْتُمُوهُمْ فَاقْتُلُوهُمْ

(صحیح البخاری: 3611)

تم انہیں جہاں بھی پاؤ قتل کر دو۔⁽²⁹⁾

شُرُّ قَاتَلَ تَحْتَ أَدِيمِ السَّمَاءِ

(جامع الترمذی: 3000)

وہ آسمان کی چھت تلے بدترین مقتول ہیں۔⁽³⁰⁾

كِلَابُ النَّارِ

(جامع الترمذی: 3000)

وہ جہنم کے کتے ہیں۔

كِلَابُ أَهْلِ النَّارِ

(سنن ابن ماجہ: 176)

اہل جہنم کے کتے ہیں۔⁽³¹⁾

(29) رسول اللہ ﷺ نے اس خواہش کا اظہار بھی کیا کہ اگر میرے ہوتے یہ لوگ نمودار ہوئے تو میں انہیں قتل کر دوں گا اور اپنی امت کو بھی بھی حکم دیا کہ تم میں سے بھی جو انہیں جب بھی جہاں بھی پائے قتل کر دے۔
یہاں یہ بات ذہن نشیں رہے کہ قتل کا یہ حکم اگرچہ بظہر عام ہے، لیکن دیگر دلائل یہ بات واضح ہے کہ خوارج کا قتل بھی حاکم وقت ہی کرے گا۔ مسلمان حکمران ہی اسکے خلاف مجاز جنگ کھولے گا اور انہیں قتل کرنے کا حکم دے گا۔
حکومت کی اجازت کے بغیر عام لوگ خوارج کو بھی قتل نہیں کر سکتے۔

(30) آسمان کی چھت کے نیچے یعنی زمین پر جتنے لوگ بھی قتل ہوتے ہیں ان سب سے بڑے مقتول خوارج ہیں۔ قتل ہونے والوں میں کفار و مشرکین بھی شامل ہوتے ہیں، لیکن خارجیوں کو ان سے بھی بر انتقال قرار دیا جا رہا ہے۔

(31) خارجی جہنم میں اہل جہنم کے کتے ہو گئے۔ اس حوالہ سے سعید بن جہمان نے اپنے بارہ میں ایک واقعہ بیان کیا ہے وہ کہتے ہیں: كَانَتِ الْخَوَارِجُ تَذَغُونِي حَتَّىٰ كِيدْتُ أَنْ أَذْخُلَ مَعْهُمْ فَرَأَثُ أُخْثَ أَبِي بَلَالٍ فِي النَّوْمِ أَنَّ أَبَا بَلَالِ كُلُّ أَهْلَبٍ أَسْوَدُ أَسْوَدٌ عَيْنَاهُ تَذَرَّفَانِ قَالَ: فَقَالَتْ بِأَيِّ أَنْتَ يَا أَبَا بَلَالِ مَا شَأْنُكَ أَرَاكَ هَكَذَا؟ قَالَ: جُعْلَنَا بَعْدَكُمْ كِلَابَ النَّارِ، وَكَانَ أَبُوبِلَالٍ مِنْ رُؤُوسِ الْخَوَارِجِ خوارج مجھے دعوت دیتے تھے حتیٰ کہ قریب تھا کہ میں ان میں شامل ہو جاتا (لیکن شامل کیوں نہ ہوا، اسکی وجہ یہ ہی کہ ابو بلال کی بہن نے خواب میں دیکھا کہ ابو بلال سیارہ نگ کا کتابن چکا ہے اور اسکی آنکھوں سے آنسو بہرہ رہے ہیں، تو اس

خوارج کے خلاف جہاد کرنے والوں کا حکم:

رسول اللہ ﷺ نے فرمایا:

فَإِنْ فِي قَاتِلِهِمْ أَجْرًا، مِنْ قَاتَلَهُمْ عِنْدَ اللَّهِ يَوْمَ الْقِيَامَةِ

جو انہیں قتل کرے گا اسکے لیے اتنے قتل کرنے میں اللہ کے ہاں قیامت کے دن اجر ہے۔

(صحیح مسلم: 1066)

طُوبَى لِمَنْ قَاتَلَهُمْ وَقَتْلُوهُ

اسکے لیے خوشخبری ہے جو ان سے لڑے اور جسے وہ قتل کر دیں۔

مَنْ قَاتَلَهُمْ كَانَ أَوَّلَى بِاللَّهِ مِنْهُمْ

جس نے انہیں کے خلاف جہاد کیا وہ انکی نسبت اللہ کے زیادہ قریب ہو گا۔

حَيْزُ قَتْلَى مَنْ قَتَلُوهُ

جسے انہوں نے قتل کیا وہ بہترین مقتول ہے۔⁽³²⁾

سیدنا علی بن ابی طالب ؓ فرماتے ہیں:

لَوْيَعْلَمُ الْجَيْشُ الَّذِينَ يُصِيبُونَهُمْ، مَا قُضِيَ لَهُمْ عَلَى لِسَانِ نَبِيِّهِمْ صَلَّى اللَّهُ عَلَيْهِ وَسَلَّمَ، لَأَثَكُلُوا عَنِ الْعَمَلِ

اگر ان پر حملہ آور لشکر کو علم ہو جائے کہ انکے لیے انکے نبی ﷺ کی زبانی کس (انعام) کا فیصلہ کیا گیا

ہے، تو وہ (باقی اعمال چھوڑ کر) اسی عمل پر تکلیف کر لیں۔⁽³³⁾

نے پوچھا: اے ابو بلال میرا باب پ تجھ پر فداء ہو، تیری یہ کیا حالات ہے کہ میں تجھے اس طرح دیکھ رہی ہوں؟ تو اس نے کہا ہم تمہارے بعد جہنم کے کتے بنادیے گئے ہیں۔ اور ابو بلال خوارج کے سرداروں میں سے ایک تھا۔

(السنہ لعبد اللہ بن احمد بن حنبل: 1509)

اہل جہنم کا کہا ہونے کا اگر مجازی معنی مراد لیا جائے تو پھر معنی بتاتے ہے کہ یہ لوگ اہل جہنم یعنی کفار کے لیے کام کرنے والے اور انکے اجنبیٰ کو پایہ مکمل تک پہنچانے والے ہوں گے۔ اور یہ معنی بھی بالکل واضح ہے۔

(32) خارجیوں کے ہاتھوں شہید ہونے والے بہترین یعنی افضل ترین شہداء ہیں۔



اویں خوارج کے حالات:

نبی مکرم ﷺ نے خوارج کے بارہ میں جو پیشگوئیاں فرمائیں، انہیں ملحوظ رکھتے ہوئے صحابہ کرام رضی اللہ عنہم نے اپنے دور میں اٹھنے والے فتنہ خوارج کو فوراً پہچان لیا اور پھر انکے خلاف جہاد کر کے اس فتنہ کا خاتمه کیا۔ خارجیوں کے اس سب سے پہلے گروہ کے حالات جاننا بھی بہت اہمیت کا حامل ہے۔ کیونکہ خوارج کا یہ گروہ ایسا تھا کہ اس خاص گروہ کے بارہ میں بھی رسول اللہ ﷺ نے کچھ پیش گوئیاں فرمائی تھیں، جو اسی طرح پوری ہوئیں۔ ذیل میں ان سے متعلق چند اہم روایات پیش کی جاتی ہیں تاکہ انکے حالات و صفات کا کچھ اندازہ ہو سکے۔

سیدنا عبد اللہ بن عباس رضی اللہ عنہ کا خوارج سے مناظرہ:

سیدنا عبد اللہ بن عباس رضی اللہ عنہ فرماتے ہیں: جب حروری⁽³⁴⁾ علیحدہ ہوئے اس وقت وہ مسلمانوں سے علیحدہ ہو کر ایک گھر میں جمع تھے۔ ایک دن میں سیدنا علی رضی اللہ عنہ کے پاس ظہر کے وقت گیا اور انہیں کہا: ”امیر المؤمنین! نماز کو تھوڑا تاخیر سے پڑھائیے گا تاکہ میری جماعت چھوٹ نہ جائے۔ میں ان لوگوں سے بات چیت کرنے کے لیے جا رہا ہوں۔“

علی رضی اللہ عنہ کہنے لگے: ”مجھے خطرہ ہے کہ کہیں وہ آپ کو نقصان نہ پہنچائیں۔“
میں نے کہا: ”ان شاء اللہ، ایسا ہر گز نہیں ہو سکتا۔“

⁽³³⁾ اس سے معلوم ہوتا ہے کہ خوارج کے خلاف جہاد کرنے والوں کے لیے رسول اللہ ﷺ کی زبانی اللہ تعالیٰ نے بہت بڑے اجر کا وعدہ کر رکھا ہے۔ ایسا اجر کہ اگر خارجیوں کے خلاف جہاد کرنے والوں کو اسکا علم ہو جائے تو اپنی نجات کے لیے صرف خوارج کے خلاف جہاد کو ہی کافی سمجھنے لگیں گے۔ اور اپنے اسی عمل پر ہی تکمیل کر کے باقی اعمال کرنا چھوڑ بیٹھیں گے۔

⁽³⁴⁾ خوارج کو ہی حروری کہتے ہیں۔ دراصل حرورہ عراق کے شہر کوفہ میں ایک جگہ کا نام ہے جہاں سے انہوں نے بغوات کا آغاز کیا تھا۔



(سیدنا علی صلی اللہ علیہ وسلم نے مجھے جانے کی اجازت دے دی تو) میں نے بقدر استطاعت سب سے اچھا یعنی سوٹ پہننا۔ پھر میں ان کے پاس پہنچا وہ قیولہ کر رہے تھے۔ یہ عین دوپہر کا وقت تھا۔ میں ایسی قوم کے پاس آیا تھا کہ میں نے عبادت الہی میں ان سے زیادہ محنتی کوئی قوم کبھی نہیں دیکھی۔ ان کے ہاتھوں پر اونٹ کے زمین پر لگنے والے اعضاء کی طرح گٹھے پڑے ہوئے تھے اور ماٹھے پر سجدوں کی کثرت کی وجہ سے محرا بیس بنی ہوئی تھیں۔ جب میں پہنچا تو انہوں نے کہا: ”ابن عباس، خوش آمدید!“⁽³⁵⁾ کہنے لگے: ”فرمایئے کہ کیوں نکر تشریف آوری ہوئی؟“

(35) یعنی انہوں نے عبد اللہ بن عباس صلی اللہ علیہ وسلم کو سلام نہیں کہا! ابن عباس صلی اللہ علیہ وسلم کا جاکر انہیں سلام کہنا دوسرا روایت میں موجود ہے۔ لیکن خوارج پوئکہ ان تمام اصحاب کو مسلمان ہی نہیں سمجھتے تھے، سو انہوں نے اپنے نظریہ کے مطابق نہ انہیں سلام کہانہ سلام کا جواب دیا۔

اسی طرح ایک روایت میں یہ بھی ذکر ہے کہ جب وہ پہنچ تو انہوں نے مر جا کہتے ہی ساتھ یہ بھی کہہ دیا: کس لیے تشریف لائے ہیں اور یہ خوبصورت سوٹ کیوں پہن رکھا ہے؟“

اہل بدعت کا یہ دتیرہ ہے کہ وہ مسائل کے بجائے شخصیت پر سب سے پہلے طعن کرتے ہیں، حتیٰ کہ مسائل پر بات چل بھی نکلے تو بھی وہ ذاتیات پر اترنے کی بھرپور کوشش کرتے ہیں۔ خوارج بھی گھٹیا لباس پہننے کو صوفیاء کی طرح تقوی سمجھتے اور خوش لباس کی بر اجائنتے تھے، تو جب انہوں نے عبد اللہ بن عباس صلی اللہ علیہ وسلم کو عمدہ لباس زیب تن کیے ہوئے دیکھا تو فوراً اعتراض جزد دیا۔ اس پر سیدنا عبد اللہ بن عباس صلی اللہ علیہ وسلم نے انہیں دندان شکن جواب دیتے ہوئے فرمایا:

”اس سوٹ کی وجہ سے مجھ پر اعتراض کر رہے ہو؟ حالانکہ میں نے رسول اللہ صلی اللہ علیہ وسلم کو تو اس سے بھی اچھے سوٹ پہنے دیکھا ہے۔ اور قرآن مجید میں اللہ تعالیٰ فرماتے ہیں:

فُلْ مِنْ حَرَّمَ زَيْنَةَ اللَّهِ الَّتِي أَخْرَجَ لِعِبَادِهِ وَالظَّيْلَاتِ مِنَ التَّرْزُقِ

آپ صلی اللہ علیہ وسلم ان سے پوچھتے کہ اللہ تعالیٰ نے اپنے بندوں کے لیے جوزیت اور کھانے کی پکیزہ جیزیں پیدا کی ہیں، انہیں کس نے حرام کر دیا؟
[الأعراف: 32]

(مستدرک علی الصحیحین: 7368)

یعنی یہ آیت مباح زینت کی حالت بتانے کے لیے نازل ہوئی ہے تو کیسے تم اس کی مخالفت کرتے ہو اور اسے حرام ٹھہراتے ہو؟

میں نے کہا: ”میں مہاجرین و انصار اور داماد رسول کی طرف سے آیا ہوں اور تمہیں اصحاب رسول ﷺ کے بارے میں بتانے آیا ہوں (کہ وہ کیسی عظیم ہستیاں ہیں کہ) ان کی موجودگی میں وحی نازل ہوئی، انہی کے بارے میں ہوئی اور وہ اس کی تفسیر کو تم سے زیادہ جانتے ہیں۔ [تم میں ان میں سے کوئی نہیں ہے۔ میں تمہارے پاس اس لیے آیا ہوں تاکہ ان کا پیغام تم تک پہنچاؤں اور تمہارا پیغام ان تک پہنچاؤں۔]“

یہ سن کر بعض حاضرین مجلس کہنے لگے کہ اس سے بات نہ کرو۔ کچھ کہنے لگے: ”اللہ کی قسم! ہم ضرور اس سے بات کریں گے۔“

میں نے پوچھا: ”بتابِ رسول اللہ ﷺ کے پچاڑ، داماد اور آپ ﷺ پر سب سے پہلے اسلام لانے والے پر تمہیں کیا اعتراض ہے؟ حالانکہ نبی کریم ﷺ کے تمام صحابہ انہی کے ساتھ ہیں۔“ کہنے لگے: ”ہم ان پر تین اعتراض ہیں۔“

میں نے کہا: ”بتاؤ کون کون سے ہیں؟“

کہنے لگے:

انہوں نے دین کے معاملہ میں انسانوں کو ثالث مانا حالانکہ اللہ تعالیٰ فرماتے ہیں:

إِنَّ الْحُكْمَ إِلَّا لِلَّهِ

حکم تو صرف اللہ ہی کا ہے۔

[الأنعام: 57]

اللہ کے اس فرمان کے بعد لوگوں کا فیصلہ سے کیا تعلق؟!

میں نے پوچھا: اور کیا بات ہے؟

انہوں نے کہا: انہوں نے لڑائی کی اور قتل کیا لیکن نہ کسی کو قیدی بنایا، نہ مال غنیمت حاصل کیا۔ اگر مخالفین کفار تھے تو انہیں قید کرنا اور ان کا مال لوٹنا حلال تھا۔ اور اگر وہ مؤمن تھے تو ان سے لڑنا ہی حرام تھا۔“

میں نے پوچھا: اور کیا بات ہے؟

انہوں نے کہا: ”اپنے آپ کو امیر المؤمنین کھلوانے سے روک دیا۔⁽³⁶⁾ اگر وہ مؤمنوں کے امیر نہیں ہیں تو پھر لا محالہ کافروں کے امیر ہیں۔“

میں نے کہا: ”اچھا، یہ بتاؤ کہ اگر میں تمہارے سامنے قرآن کریم کی کوئی حکم آیت پڑھوں یا نبی کریم ﷺ کی سنت تمہیں بتاؤں، جس کا تم انکار نہ کر سکو، تو اپنے موقف سے رجوع کر لو گے؟“
کہنے لگے: ”کیوں نہیں؟“

میں نے کہا: ”بہاں تک تمہارے پہلے اعتراض کا تعلق ہے کہ ”دین کے معاملہ میں لوگوں کو ثالث مانا“
تو اللہ تعالیٰ نے فرمایا ہے:

يَأَيُّهَا الَّذِينَ آمَنُوا لَا تَشْتَرُوا الصَّيْنَدَ وَآثِنَمْ حُرُومَ * وَمَنْ قَتَلَهُ مِنْكُمْ مُّتَعَمِّدًا فَجَزَاءُهُ مِثْلُ مَا
قَتَلَ مِنَ النَّعْمَ يَخْكُمْ بِهِ ذَوَا عَذْلٍ مِّنْكُمْ

اے ایمان والو! تم حالت احرام میں شکار نہ مارو اور جس نے جان بوجھ کر شکار مارا تو اس کا بدلہ
مویشیوں میں سے اسی شکار کے ہم پلہ جانور ہے جس کا فیصلہ تم میں سے دو عادل آدمی کریں۔

[المائدة: 95]

اسی طرح اللہ تعالیٰ نے میاں بیوی کے بارے میں فرمایا:
وَإِنْ خُفْنَمْ شَقَاقَ بَيْنَهُمَا فَابْعَثُوا حَكَمًا مِنْ أَهْلِهِ وَحَكَمًا مِنْ أَهْلِهَا
اور اگر تمہیں زوجین کے باہمی تعلقات بگڑ جانے کا خدشہ ہو تو ایک ثالث مرد کے خاندان سے اور
ایک عورت کے خاندان سے مقرر کرلو۔

[النساء: 35]
میں تمہیں اللہ کا واسطہ دے کر پوچھتا ہوں: بتاؤ! لوگوں کی جانیں بچانے اور ان کی آپس میں صلح کے وقت لوگوں کے فیصلے کی زیادہ ضرورت ہے یا چو تھائی درہم کی قیمت رکھنے والے خرگوش معاملہ میں؟
کہنے لگے: ”یقیناً! لوگوں کی جانوں کو بچانے اور آپس میں صلح کروانے میں (زیادہ ضرورت) ہے۔“

میں نے پوچھا: ”پہلے اعتراض کا تسلی بخش جواب مل گیا؟“
کہنے لگے: ”بے شک۔“

⁽³⁶⁾ یہ سیدنا علیؑ نے اس وقت کیا تھا جب ان کے اور سیدنا معاویہؓ کے درمیان تحریک کی دستاویز لکھی جا رہی تھی۔ مزید تفصیل کے لیے [البداية والنهاية لابن كثير: 10/557](#) ملاحظہ فرمائیں۔

میں نے کہا: ”جہاں تک تمہارے دوسرے اعتراض کا تعلق ہے کہ ”منا لفین سے لڑائی تو کی لیکن نہ قیدی بنایا، نہ مال غنیمت حاصل کیا۔“⁽³⁷⁾ تو بتاؤ! کیا اپنی والدہ عائشہ رضی اللہ عنہا کو قیدی بنانا پسند کرتے ہو؟ کیا اسے بھی ایسے ہی لوڈی بنا کر رکھنا جائز سمجھتے ہو جیسے دوسری لوڈیوں کو؟ اگر جواب ہاں میں ہے تو تم کافر ہو۔ اور اگر یہ سمجھتے ہو کہ وہ مومنوں کی ماں نہیں ہے تو تب بھی تم کافر ہو اور دائرہ اسلام سے خارج ہو کیونکہ اللہ تعالیٰ کا فرمان ہے:

الَّذِي أُولَئِنَا بِالْمُؤْمِنِينَ مِنْ أَنفُسِهِمْ وَأَزْوَاجُهُ أُمَّهَاتِهِمْ

بلاشہب نبی ﷺ مومنوں کے لئے ان کی اپنی ذات سے بھی مقدم ہیں اور آپ ﷺ کی بیویاں مومنوں کی ماں ہیں ہیں۔
[الأحزاب: ۶]

اب تم دو گراہیوں کے درمیان لٹکے ہوئے ہو۔ جس کو چاہو، اختیار کرو۔ تم لوگ گمراہی کے گھرے غار میں دھنس چکے ہو۔

تمہارا یہ اعتراض بھی ختم ہوا؟“

وہ کہنے لگے: ”بھی ہاں!“

میں نے کہا: ”جہاں تک تمہارے اس اعتراض کا تعلق ہے کہ ”سیدنا علی رضی اللہ عنہ نے اپنے نام کے ساتھ امیر المؤمنین نہیں لکھا یا“ تو رسول اللہ ﷺ نے حدیبیہ کے موقع پر قریش سے اس بات پر صلح کی کہ ان کے درمیان ایک معاہدہ تحریر ہو جائے۔ رسول اللہ ﷺ نے فرمایا: لکھو: ”یہ وہ معاہدہ ہے جو محمد رسول اللہ ﷺ نے کیا ہے۔“ وہ کہنے لگے: ”اگر ہم یہ مانتے کہ آپ اللہ کے رسول ہیں تو کبھی بھی آپ کو بیت اللہ سے روکتے، نہ آپ سے لڑائی کرتے۔ لہذا محمد بن عبد اللہ لکھوائیں۔“ آپ ﷺ نے فرمایا: ”اللہ کی قسم! یقیناً میں اللہ کا سچا رسول ہوں، اگرچہ تم مجھے جھٹلاتے ہو، لیکن خیر، علی! محمد بن عبد اللہ لکھو۔“

تو رسول اللہ ﷺ تو علی رضی اللہ عنہ سے بدرجہا بہتر ہیں۔⁽³⁸⁾

(37) خارجیوں کا اشارہ جنگ جمل کی طرف تھا جو سیدنا علی رضی اللہ عنہ اور سیدہ عائشہ رضی اللہ عنہا کے ساتھیوں میں ہوئی تھی۔

(38) آپ ﷺ نے جب ”رسول اللہ“ کا لفظ نہ لکھا تو ایسا ہر گز نہیں ہوا کہ نعوذ باللہ آپ ﷺ نبی نہ رہے ہوں۔ تو سیدنا علی رضی اللہ عنہ نے اگر امیر المؤمنین نہیں لکھا تو وہ امیر المؤمنین کیوں نہ رہے؟

یہ اعتراض بھی ختم ہوا؟“
کہنے لگے：“جی ہاں۔“

یہ گفتگو سن کر بیس ہزار⁽³⁹⁾ خارجیوں نے اپنے موقف سے رجوع کر لیا⁽⁴⁰⁾ اور باقی چار ہزار رہ گئے جو قتل کر دیے گئے۔
(مصنف عبد الرزاق: 18678)

خوارج کے خلاف چہاد کے کچھ حالات:

زید بن وہب الجہنی کہتے ہیں:

وہ اس لشکر میں تھے جو سیدنا علیؑ کے ساتھ خوارج کی طرف گیا۔ سیدنا علیؑ نے فرمایا:
اے لوگو! میں نے رسول اللہ ﷺ کو یہ فرماتے ہوئے سنًا:

”میری امت سے ایسی قوم نکلے گی جو قرآن پڑھیں گے، تمہارا قرآن پڑھنا اُنکے قرآن پڑھنے کے مقابلہ میں کچھ بھی نہیں، اور نہ ہی تمہاری نماز انکی نماز کے مقابلہ کچھ ہے، اور نہ ہی تمہارا روزہ انکے روزہ کے مقابلہ میں کچھ ہے۔ وہ قرآن پڑھیں گے اور سمجھیں گے کہ وہ انکے حق میں ہے جبکہ وہ انکے خلاف ہو گا۔ انکی نماز انکے حلق سے نیچے نہیں اترے گی۔ وہ اسلام سے ایسے نکل جائیں گے جس طرح

(39) تائب ہونے والوں کی تعداد مختلف روایات میں مختلف ذکر ہوئی ہے۔ سابقہ روایت میں تائب ہونے والوں کی تعداد چار ہزار مذکور ہے، جبکہ اس روایت میں بیس ہزار تائب ہونے والے اور چار ہزار باقی رہ جانے والے مذکور ہیں۔

(40) خارجیوں کے بارہ میں نبی مکرم ﷺ کا فرمان ہے: ”پھر وہ اس (دین) کی طرف دوبارہ نہ لوٹیں گے حتیٰ کہ تیر و اپس نہ لوٹ آئے۔“ (صحیح البخاری: 7562) جبکہ یہاں بیان ہو رہا ہے کہ چار ہزار افراد کے سواباتی سب و اپس لوٹ آئے۔ تو یہاں ظاہری تقاضا معلوم ہو رہا ہے، جبکہ حقیقت میں یہ تقاضا نہیں ہے۔ کیونکہ نبی مکرم ﷺ نے یہ جملہ ان لوگوں کے بارہ میں ارشاد فرمایا تھا جو ”دین سے ایسے نکل چکے ہوں جس طرح تیر شکار سے گزر جاتا ہے،“ یعنی مکمل اور پختہ خارجی بن چکے ہوں۔ رہے وہ لوگ جو انکی باقیوں سے مبتاز ہو جاتے ہیں لیکن مکمل طور پر خارجی نظریات نہیں اپناتے تو وہ سمجھانے سے واپس لوٹ آتے ہیں، انکے بارہ میں نبی مکرم ﷺ کا یہ ارشاد نہیں ہے۔ اور یہاں بھی جو لوگ و اپس پلٹے وہ اسی دوسری قسم کے تھے۔ اور جنکا تعلق پہلی قسم سے تھا ان میں سے کوئی بھی خارجیت سے تائب نہیں ہوا۔

تیر شکار سے آر پار ہو جاتا ہے۔ اگر اس وہ لشکر جوان پر حملہ آور ہونے والا ہے یہ جان لے کے انکے لیے انکے بنی علیؑ کی زبانی کیا فیصلہ کیا گیا ہے تو وہ اسی پر تکیہ کر کے عمل چھوڑ دیں۔ اور اسکی نشانی یہ ہے کہ ان میں ایک ایسا آدمی ہو گا جسکے بازو کی کلائی نہیں ہو گی۔ اسکی بازو کی نوک عورت کے پستان کی طرح ہو گی، اس پر سفید بال ہو گئے۔“

تم معاویہ اور اہل شام کی طرف جاتے ہو اور ان لوگوں کو چھوڑ دیتے ہو، یہ تمہارے بچوں اور مالوں میں پیچھے رہتے ہیں۔ اللہ کی قسم میں یقین رکھتا ہوں کہ یہی وہ لوگ ہیں (جسکے بارہ بنی کمرم علیؑ نے پیش گوئی فرمائی تھی) یقیناً انہوں نے نا حق خون بھایا ہے، اور لوگوں گے مویشیوں پر حملہ کیا ہے۔ لہذا، اللہ کا نام لے کر چلو۔

سلمه بن کہیل کہتے ہیں مجھے زید بن وہب نے مرحلہ وار کیا کیا کچھ ہوا، سب کچھ بتایا۔

حتیٰ کہ اس نے کہا: ہم ایک ٹپل سے گزرے، توجہ ہمارا ٹکراؤ ہوا، خوارج کا سردار عبد اللہ بن وہب را بسی تھا۔

اس نے انہیں کہا: نیزے پھینک دو، اور اپنی تلواریں نیاموں سے نکال لو، مجھے ڈر ہے کہ یہ تمہارے ساتھ وہی معاملہ نہ کریں جو حروراء کے دن انہوں نے کیا تھا۔

انہوں نے نیزوں کو دور پھینک دیا اور تلواریں سوت لیں، اور لوگوں نے نیزوں کے ساتھ انکا مقابلہ کیا۔ وہ قتل ہو کر ایک دوسرے پر گرے۔ اور لوگوں میں سے اس دن صرف دو آدمی شہید ہوئے۔

سیدنا علیؑ نے کہا: ان میں وہ ناقص بازو والا تلاش کرو۔

انہوں نے تلاش کیا تو انہیں وہ نہ ملا۔ سیدنا علیؑ اس کام کے لیے خود کھڑے ہوئے، حتیٰ کہ وہ لوگوں کے ایک ڈھیر پر آئے جو قتل ہو کر ایک دوسرے کے اوپر گرے ہوئے تھے۔ انہوں نے کہا: انہیں ہٹاو۔

تو انہوں نے اس (بازو کے نشانی والے) کو زمین کے ساتھ (سب سے نیچے) پایا۔

سیدنا علیؑ نے اللہ اکبر کہا اور فرمایا: اللہ نے سچ کہا، اور اسکے رسول علیؑ نے پہنچا دیا۔

عَسِيْدَه سَلَمَانِی اُنکی طرف بڑھا اور کہا: اے امیر المؤمنین کیا اللہ کی قسم جسکے سوا اور کوئی معبد برحق نہیں ہے، آپ نے یہ حدیث رسول اللہ ﷺ سے سنی تھی؟ تو انہوں نے کہا: ہاں اس اللہ کی قسم جسکے سوا کوئی معبد برحق نہیں۔ حتیٰ کہ اس نے آپ سے تین مرتبہ قسم اٹھوائی اور آپ (علیٰ رَحْمَةِ اللّٰہِ) نے قسم اٹھائی۔

(صحيح مسلم: 1066)

عبداللہ بن شداد کہتے ہیں:

میں ام المؤمنین سیدہ عائشہ صدیقہ رضی اللہ عنہا کے پاس آیا۔ جن راتوں میں سیدنا علی رضی اللہ عنہ شہید کیے گئے، انہی دنوں وہ عراق سے لوٹی تھیں۔

انہوں نے فرمایا: اے عبد اللہ بن شداد! جس کے بارہ میں تجھ سے میں پوچھوں، کیا تو چیز بتائے گا؟ مجھے اس قوم کے بارہ میں بتاؤ جنہیں علی رضی اللہ عنہا نے قتل کیا۔

میں نے کہا: میں آپ کو چیز کیوں نہ بتاؤں گا؟

انہوں نے کہا: پھر مجھے انکا قصہ سناؤ۔

میں نے کہا: جب علی رضی اللہ عنہ نے معاویہ رضی اللہ عنہ کے ساتھ خط و کتابت کی، اور دوندوں کو منصف مقرر کیا، تو قراء میں سے آٹھ ہزار لوگوں نے بغاوت کر دی، اور وہ کوفہ کی ایک جانب حروراء نامی جگہ پر چلے گئے، اور انہوں نے اس (علیٰ رَحْمَةِ اللّٰہِ) پر تقید کی، اور کہا تو اس قیص سے نکل گیا ہے جو اللہ نے تجھے پہنانی تھی، اور اسکی بدولت تجھے سرفرازی عطا کی تھی۔ پھر تو نے اللہ کے دین میں (لوگوں کو) فیصلہ کرنے والے (منصف) بنادیا، جبکہ حکم تو صرف اللہ کا ہی ہے۔ جب سیدنا علی رضی اللہ عنہ کو انگی وہ بتیں پہنچیں جن پر وہ سخن پاہوئے تھے اور انہیں چھوڑ گئے تھے، تو انہوں نے حکم دیا جس پر ایک اعلان کرنے والے نے اعلان کیا کہ امیر المؤمنین کے پاس صرف وہ آدمی آئے جس نے قرآن یاد کیا ہو۔ جب قراء سے گھر بھر گیا تو انہوں نے ایک بہت بڑا مصحف منگولیا اور اسے اپنے سامنے رکھا، اسے اپنے ہاتھ سے تھکانے لگدے اور کہنے لگے:

اے مصحف لوگوں کو بتائیے۔!

لوگ آپ ﷺ سے مخاطب ہوئے اور کہنے لگے: اے امیر المؤمنین! آپ اس (مصحف) سے کیا پوچھتے ہیں؟ یہ تو اوراق اور سیاہی کا مجموعہ ہے! آپ کیا چاہتے ہیں؟ ہم اس (قرآن) سے جو جانتے ہیں اسکے مطابق آپ کب بتادیتے ہیں۔

وہ فرمانے لگے: تمہارے وہ ساتھی جنہوں نے خروج کیا ہے، انکے اور میرے درمیان اللہ کی کتاب ہے۔ اللہ ﷺ ایک مرد اور عورت کے بارہ میں فرماتے ہیں:

وَإِنْ خَفِّمْ شَفَّاقَ بَيْنِهِمَا فَأَبَعَثُوا حَكَمًا مِنْ أَهْلِهِ وَحَكَمًا مِنْ أَهْلِهَا

اور اگر تم ان دونوں کے درمیان اختلاف سے ڈرو تو ایک حاکم (منصف) اس مرد کے گھروالوں کی طرف سے اور ایک عورت کے گھروالوں کی طرف سے مقرر کرو۔

حرمت کے اعتبار سے امت محمد ﷺ ایک آدمی اور ایک عورت سے بڑھ کر ہے۔ انہوں نے مجھ سے اس بات کا انتقام لیا ہے کہ میں نے معاویہ رضی اللہ عنہ سے خط و کتابت کی ہے اور علی بن ابی طالب رضی اللہ عنہ نے خط لکھا ہے۔ حالانکہ جب ہم رسول اللہ ﷺ کے ساتھ حدیبیہ میں تھے جب آپ ﷺ کی قوم نے قریش کے ساتھ صلح کی تو سہیل بن عمرو آیا، رسول اللہ ﷺ نے لکھا:

بِسْمِ اللَّهِ الرَّحْمَنِ الرَّحِيمِ

تو سہیل نے کہا: **بِسْمِ اللَّهِ الرَّحْمَنِ الرَّحِيمِ** نہ لکھو۔

آپ ﷺ نے فرمایا: پھر کیسے لکھیں؟

اس نے کہا: لکھو **بِسْمِكَ اللَّهِمَّ**

تو رسول اللہ ﷺ نے فرمایا: لکھ دو۔

پھر فرمایا: لکھ "محمد رسول اللہ" ﷺ

تو انہوں نے کہا: اگر ہم یہ جانتے ہوتے کہ آپ اللہ کے رسول ہیں تو ہم آپ کی مخالفت ہرگز نہ کرتے۔

تو انہوں نے لکھا: **"یہ وہ ہے جس پر محمد بن عبد اللہ نے قریش سے صلح کی"**۔

اللہ تعالیٰ اپنی کتاب میں فرماتے ہیں:

لَقَدْ كَانَ لَكُمْ فِي رَسُولِ اللَّهِ أَشْوَأُ حَسَنَةً لِمَنْ كَانَ يَرْجُو اللَّهَ وَالْيَوْمَ الْآخِرَ

تمہارے لیے رسول اللہ ﷺ میں بہترین حسنہ ہے، اس کے لیے جو اللہ اور یوم آخرت پر یقین رکھتا ہے۔

تو اسے علی بن ابی طالب نے انکی طرف بھیجا، تو میں بھی انکے ساتھ نکلا، حتیٰ کہ جب ہم انکے لشکر کے درمیان پہنچے تو ابن الکواء کھڑا ہوا، اس نے لوگوں کو خطاب کیا اور کہا:

اے حاملین قرآن! یہ عبد اللہ بن عباس ہے، جو اسکو نہیں پہچانتا (نہ سمجھی) میں اسے کتاب اللہ سے پہچانتا ہوں، یہ وہی ہے جسکی قوم کے بارہ میں (یہ آیت) نازل ہوئی ”بِلْ هُمْ قَوْمٌ خَصِيمُونَ“
(بلکہ یہ جھگڑا لو قوم ہے)۔

اسے اسکے ساتھی (علیؑ) کی طرف (واپس) لوٹا دو، اور اسے کتاب اللہ پر مناظرہ نہ کرنے دو۔

انکے خطباء کھڑے ہوئے، انہوں نے کہا:

نہیں! (بلکہ) ہم ضرور اس سے کتاب اللہ پر بات کریں گے، توجہ یہ حق کہے گا ہم اسے پہچان لیں گے اور ہم اسکی استطاعت رکھتے ہیں، اور اگر وہ باطل کہے گا تو ہم اسکے باطل پر اسکی گرفت کریں گے۔ اور اسے اسکے ساتھی کے پاس بھیج دیں گے۔

تو انہوں نے تین دن تک اس سے کتاب اللہ پر مناظرہ کیا⁽⁴¹⁾۔ ان میں سے چار ہزار واپس آگئے، وہ سب کے سب (خروج) سے تائب ہو چکے تھے، ان میں ابن الکواء بھی تھا۔ حتیٰ کہ انہیں سیدنا علیؑ نے تک پہنچا دیا۔ تو علیؑ نے باقیوں کی طرف پیغام بھیجا اور کہا:

ہمارا اور لوگوں کا جو معاملہ تھا تم دیکھ چکے ہو۔ سواب جہاں چاہتے ہو ٹھہر و حتیٰ کہ امت محمد ﷺ جمع ہو جائے۔ اور جہاں چاہتے ہو رہو۔ ہمارے اور تمہارے درمیان (معاہدہ) ہے کہ ہم تمہیں اس وقت

⁽⁴¹⁾ اس مناظرہ کی تفصیل پہنچے گزر چکی ہے۔

تک اپنے نیزوں سے بچائیں گے جب تک تم رہنی نہ کرو، یا خون خراب نہ کرو۔ اگر تم نے ایسا کیا تو پھر
ہم تم پر جنگ مسلط کر دیں گے، یقیناً اللہ عزوجلّ خیانت کرنے والوں کو پسند نہیں فرماتے۔
تو سیدہ عائشہ رضی اللہ عنہا نے اسے فرمایا: ابن شداد! انہوں (علیہما السلام) نے ان (خارجیوں) کو قتل کیا؟
تو اس نے کہا: اللہ کی قسم اس (علیہما السلام) نے اُنکی طرف اس وقت تک لشکر روانہ نہیں کیا حتیٰ کہ
انہوں نے رہنی کی، اور ناحق خون بھائے، اور انہوں نے ابن ختاب کو قتل کیا اور اہل ذمہ (کے قتل)
کو حلال کر لیا۔

سیدہ عائشہ صدیقہ رضی اللہ عنہا نے فرمایا: اللہ کی قسم کیا واقعی؟
میں نے کہا: ہاں! اس اللہ کی قسم جسکے سوا کوئی معبد برحق نہیں ہے۔
انہوں نے فرمایا: مجھے اہل عراق سے جو بات پہنچی ہے وہ کہتے ہیں ”پستان والا، پستان والا“ وہ کیا ہے؟
میں نے عرض کیا: میں نے اسے دیکھا ہے اور میں علیہما السلام کے ساتھ مقتولین میں اس کے پاس کھڑا
تھا، تو انہوں نے لوگوں کو بلا یا اور پوچھا کیا تم اسے جانتے ہو؟ تو اکثر آنے والوں نے یہی کہا کہ میں نے
اسے فلاں مسجد میں نماز پڑھتے دیکھا تھا، میں نے فلاں مسجد میں نماز پڑھتے دیکھا تھا، اسکے سوا کوئی
ٹھوس تعارف نہیں ملا، جس سے وہ پیچانا جاسکے۔

سیدہ عائشہ رضی اللہ عنہا نے فرمایا: سیدنا علیہما السلام نے جب اسے دیکھا تو کیا کہا؟ جس طرح اہل عراق سمجھتے ہیں؟
میں نے عرض کیا کہ میں نے انہیں یہ کہتے سن: اللہ اور اسکے رسول علیہما السلام نے سچ فرمایا۔
سیدہ عائشہ رضی اللہ عنہا نے پوچھا کہ تو نے اسکے علاوہ بھی کوئی بات ان (علیہما السلام) سے سنی؟
میں نے کہا: نہیں!

فرمانے لگیں: ہاں اللہ عزوجلّ اور اسکے رسول علیہما السلام نے سچ فرمایا تھا۔ (مستدرک حاکم: 2657)

خوارج کے بارہ ائمہ دین کی آراء:

امام محمد بن عبد الکریم شہرستانی رحمہ اللہ، خوارج کی تعریف میں لکھتے ہیں:

كُلُّ مَنْ خَرَجَ عَنِ الْإِمَامِ الْحَقِّ الَّذِي اتَّفَقَتِ الْجَمَاعَةُ عَلَيْهِ يُسَعَى خَارِجِيًّا سَوَاءً كَانَ
الْخُرُوجُ فِي أَيَّامِ الصَّحَابَةِ عَلَى الْأَئِمَّةِ الرَّاشِدِينَ أَوْ كَانَ بَعْدَهُمْ عَلَى التَّابِعِينَ
بِإِحْسَانٍ وَالْأَيْمَةِ فِي كُلِّ زَمَانٍ.

ہر وہ شخص جو عوام کی متفقہ مسلمان حکومت وقت کے خلاف مسلح بغاوت کرے اسے خارجی کہا جائے گا؛ خواہ یہ خروج و بغاوت صحابہ کرام رضی اللہ عنہم کے زمانہ میں خلفاء راشدین کے خلاف ہو یا تابعین اور بعد کے کسی بھی زمانہ کی مسلمان حکومت کے خلاف ہو۔ (الملل والنحل ص 114)

امام نووی رحمہ اللہ، خوارج کی تعریف یوں کرتے ہیں :

**الْخَوَارِجُ صِنْفٌ مِنَ الْمُبْتَدِعَةِ يَعْتَقِدُونَ أَنَّ مَنْ فَعَلَ كَبِيرَةً كَفَرَ وَخُلِّدَ فِي النَّارِ،
وَيَطْعَنُونَ لِذَلِكَ فِي الْأَئِمَّةِ، وَلَا يَخْضُرُونَ مَعَهُمُ الْجُمُعَاتِ وَالْجَمَاعَاتِ**

خوارج بدعتیوں کا ایک گروہ ہے۔ یہ لوگ گناہ کبیرہ کے مرتكب کے کافر اور داعیٰ دوزخی ہونے کا عقیدہ رکھتے ہیں۔ اسی وجہ سے مسلم امراء و حکام پر طعن زنی کرتے ہیں اور ان کے ساتھ جمعہ اور عیدین وغیرہ کے اجتماعات میں شریک نہیں ہوتے۔ (روضۃ الطالبین، ج 10، ص 51)

شیخ الاسلام امام ابن تیمیہ رحمہ اللہ لکھتے ہیں:
كَانُوا أَهْلُ سَيِّفٍ وَقِتَالٍ، ظَهَرَتْ مُخَالَفَتُهُمْ لِلْجَمَاعَةِ؛ حِينَ كَانُوا يُقَاتِلُونَ النَّاسَ.
وَأَمَّا الْيَوْمَ فَلَا يَعْرِفُهُمْ أَكْثَرُ النَّاسِ.

وہ اسلحہ سے لیس اور بغاوت پر آمادہ تھے، جب وہ لوگوں سے فتاویٰ کرنے لگے تو ان کی صحابہ کرام رضی اللہ عنہم کی جماعت سے مخالفت وعداوت ظاہر ہو گئی۔ تاہم عصر حاضر میں (ظاہر دین کا الباب اور ہنے کی وجہ سے) لوگوں کی اکثریت انہیں پیچاں نہیں پاتی۔ (النبوات ، ص 564)

امام ابن تیمیہ رحمہ اللہ فرماتے ہیں :

وَهَذِهِ الْعَلَامَةُ الَّتِي ذَكَرَهَا النَّبِيُّ صَلَّى اللَّهُ عَلَيْهِ وَسَلَّمَ هِيَ عَلَامَةٌ أَوَّلُ مَنْ يَخْرُجُ مِنْهُمْ
لَيْسُوا مَخْصُوصِينَ بِأُولَئِكَ الْقَوْمِ. فَإِنَّهُ قَدْ أَخْبَرَ فِي عَيْرِهَذَا الْحَدِيثِ أَهْمَمُ لَا يَرَأُونَ
يَخْرُجُونَ إِلَى زَمَنِ الدَّجَالِ. وَقَدْ اتَّفَقَ الْمُسْلِمُونَ عَلَى أَنَّ الْخَوَارِجَ لَيْسُوا مُخْتَصِّينَ

بِذَلِكَ الْعَسْكُرِ. وَأَيْضًا فَالصِّفَاتُ الَّتِي وَصَفَهَا تَعْمُ غَيْرَ ذَلِكَ الْعَسْكُرِ؛ وَلِهَذَا كَانَ الصَّحَابَةُ يَرْوُونَ الْحَدِيثَ مُطْلَقًا... الْخَ.

اور یہ علامت جسے نبی ﷺ نے ذکر فرمایا ہے، یہ ان لوگوں کی علامت ہے جو ان میں سے سب سے پہلے نکلیں گے۔ اور یہ علامت انہی کے ساتھ خاص نہیں ہے۔ کیونکہ آپ ﷺ نے اسکے علاوہ دوسری حدیث میں خبر دی ہے کہ وہ دجال کے زمانہ تک نکلتے رہیں گے۔ اور مسلمانوں کا اس بات پر اتفاق ہے کہ کہ خوارج وہی خاص گروہ نہیں ہے (جو پہلے پہل ظاہر ہوا) اور اسی طرح جو صفات انکی بیان کی گئی ہیں وہ اس گروہ کے علاوہ میں بھی پائی جاتی ہیں۔ یہی وجہ ہے کہ صحابہ کرام ﷺ حدیث مطلق بیان فرماتے تھے۔

شیخ ابن تیمیہ رحمہ اللہ مزید بیان کرتے ہیں :

وَكُلُّ مَنْ وُجِدَتْ فِيهِ تِلْكَ الْمُعَانِي الْحَقِّ بِهِمْ؛ لِأَنَّ التَّخَصِيصَ بِالذِّكْرِ لَمْ يَكُنْ لِاِخْتِصَاصِهِمْ بِالْحُكْمِ؛ بَلْ لِحَاجَةِ الْمُخَاطَبِينَ إِذْ ذَاكَ إِلَى تَعْبِينِهِمْ
هر وہ شخص یا گروہ جس میں وہ صفات پائی جائیں اسے بھی ان کے ساتھ ملایا جائے گا۔ کیونکہ ان کا خاص طور پر ذکر کرنا ان کے ساتھ حکم کو خاص کرنے کے لئے نہیں تھا بلکہ حضور صلی اللہ علیہ وآلہ وسلم کے زمانے کے ان مخاطبین کو (مستقبل میں) ان خوارج کے تعین کی حاجت تھی۔ (فتاوی ج 28 ص 476)

حافظ ابن حجر عسقلانی رحمہ اللہ فتح الباری میں فرماتے ہیں :

الْخَوَارِجُ فَهُمْ جَمْعُ خَارِجَةٍ أَيْ طَائِفَةٍ وَهُمْ قَوْمٌ مُبْتَدِعُونَ سُمُوا بِذَلِكَ لِخُرُوجِهِمْ عَنِ الدِّينِ وَخُرُوجِهِمْ عَلَى خِيَارِ الْمُسْلِمِينَ
خوارج، خارجۃ کی جمع ہے جس کا مطلب ہے گروہ۔ وہ ایسے لوگ ہیں جو بدعاۃ کا ارتکاب کرتے۔ ان کو دین اسلام سے نکل جانے اور خیار اُمت کے خلاف بغاوت کرنے کی وجہ سے یہ نام دیا گیا۔

(فتح الباری، 12/283)

خاتمه:

خوارج کے بارہ میں یہ کچھ اہم معلومات تھیں جنہیں زیب قرطاس کر دیا ہے۔ اس تحریر کا مقصد یہ ہے کہ خارجیوں کی صحیح پہچان حاصل ہو سکے، اور مسلم ممالک بالخصوص ارض پاک میں جاری فسادات کی اصل جڑ کو سمجھا جاسکتے۔ مسلم نوجوان اس فتنہ کو جانیں اور اس سے بچ سکیں۔

اسی طرح خوارج سے متعلق احادیث میں وارد شدہ اصل نشانیوں، اور حدیث میں مذکور انکے ظاہری حلیہ اور عادات و اعمال کے ماہین تمیز حاصل ہو، تاکہ نصوص میں بیان شدہ کچھ اتفاقی علامات یا ظاہری صفات کو خارجیت کی نشانی نہ سمجھ لیا جائے۔

یوں تو خوارج کے بیس (20) سے زائد فرقے ہیں،⁽⁴²⁾ کوئی زیادہ متعدد ہیں اور کوئی کم، لیکن سب میں کچھ باقی مشرک ہیں مثلاً: مسلم حکام کے خلاف بغاوت کرنا، مسلمانوں کے خلاف لڑنا، مسلمانوں کو ایمان و اسلام سے خارج قرار دینا، غلو اور شدت پسندی، برائی کو اچھائی اور اچھائی کو برائی بنادینا، وغیرہ۔ سبھی خوارج مسلمانوں کے خلاف لڑتے ہیں، لیکن انکا ایک گروہ جنہیں ”قعدیہ“ کہا جاتا ہے، وہ صرف ہمت نہ ہونے کی وجہ سے لڑائی سے گریز کرتا ہے، البتہ زبانی اور قلم بغاوت ان میں بھی پائی جاتی ہے۔ اور یہ اپنی زبان و قلم کے ذریعہ بغاوت اور خروج پر ابھارتے ہیں اس عمل کو مستحسن قرار دیتے ہیں، انکے اس عمل کی بناء پر اہل علم نے انہیں خبیث ترین خارجی بھی قرار دیا ہے⁽⁴³⁾۔ الغرض یہ بھی قتل مسلم میں برابر کے شریک ہوتے ہیں، گو کہ خود میدان میں نہیں اترتے۔

اللہ سے دعا ہے کہ اللہ تعالیٰ اس حقیر کاوش کو شرف قبولیت سے نوازے، اور امت مسلمہ کو فتنہ

خارجیت کے مضر اثرات سے محفوظ فرمائے۔

ایں دعاء از من وا ز جملہ جہاں آمین باد!

وصلی اللہ علی نبینا محمد وآلہ وسلم تسلیماً کثیراً

⁽⁴²⁾ خوارج کے ان فرقوں کی تفصیل جاننے کے لیے ملاحظہ فرمائیں کتابچہ ”خوارج کی اقسام“۔

⁽⁴³⁾ مسائل الإمام أحمد رواية أبي داود السجستاني: 1749

داعش کی حقیقت

ابو عبد الرحمن
محمد رفیق طاہر

مکتبۃ اہل السنّۃ
www.ahluldeeth.net



خودکش دھماکے

شریعت کے میزان میں

ابو عبد الرحمن
محمد رفیق طاہر

مکتبۃ اہل السنّۃ
www.ahluldeeth.net





داعش کا تسلط اور اسلامی خلافت

ابو عبد الرحمن
محمد رفیق طاہر

جہاد اور فساد

ابو عبد الرحمن
محمد رفیق طاہر



مکتبۃ اہل السنّۃ
www.ahluldeeth.net